



**वसंत ऋतूच्या आगमनाचे रानावनात चैतन्य**

पान ३ वर

# कृषीवर्तु

रायगड, मंगळवार दि. १४ मार्च २०२३

किंमत ४ ₹

## 'द एलिफंट व्हिस्परर्स' ला ऑस्कर

। नवी दिल्ली। वृत्तसंस्था। सिनेसृष्टीतील सर्वोच्च पुरस्कार म्हणून गौरवला जाणारा ऑस्कर पुरस्कार यावर्षी भारतीय शॉर्टफिल्म आणि एका गाण्याला प्राप्त झाला आहे. लॉस एंजेलिस येथील डॉल्बी थिएटरमध्ये झालेल्या सोहळ्यात भारताला दोन श्रेणीत पुरस्कार मिळाला आहे. बेस्ट डॉक्युमेंट्री शॉर्ट फिल्म या ऑस्कर पुरस्काराच्या श्रेणीत भारताच्या 'द एलिफंट व्हिस्परर्स'ने बाजी मारली आहे. त्यापाठोपाठ आरआरआर या चित्रपटातील नाटू नाटू गाण्याला बेस्ट ओरिजनल सॉंग या श्रेणीत ऑस्कर पुरस्कार मिळाला आहे.



## जुन्या पेन्शनसाठी पंधरा हजार कर्मचारी आजपासून बेमुदत संपावर

। अलिबाग। विशेष प्रतिनिधी। सर्व कर्मचाऱ्यांना जुनी पेन्शन योजना लागू करावी, या मागणीसाठी राज्य सरकारी कर्मचारी, निम सरकारी, जिल्हा परिषद, शिक्षक व शिक्षकेतर कर्मचारी, महानगर पालिका, नगरपालिका, नगरपंचायतीमधील कर्मचारी व शिक्षक दिनांक १४ मार्च, २०२३ पासून बेमुदत संपावर जाणार आहेत. या संपात रायगडातील पंधरा हजार कर्मचारी, शिक्षक सहभागी होणार आहेत. त्यामुळे सरकारी कामकाजावर परिणाम होण्याची शक्यता वर्तविली जात आहे. महाराष्ट्र शासनाने दिनांक १ नोव्हेंबर २००५ पासून शासकीय सेवेत येणाऱ्या कर्मचारी यांना नविन राष्ट्रीय पेन्शन योजना

(NPS) लागू केली आहे. ही योजना अन्यायकारक आहे. सर्वाना जुनी परिभाषित पेन्शन योजना लागू करावी या मागणी करीता राज्य सरकारी कर्मचारी मध्यवर्ती संघटना सातत्याने विविध आंदोलन करीत आहे. मंगळवारी १४ मार्चपासून सुरु होणाऱ्या बेमुदत संपात महसूल, वन, आरोग्य, शिक्षण, कृषी इत्यादी सर्व विभागातील राज्य सरकारी कर्मचारी, जिल्हा परिषद, पंचायत समिती, ग्राम पंचायत, विविध प्राधिकरण इत्यादी निमसरकारी कर्मचारी, जिल्हा सामान्य रुग्णालय, सर्व उप जिल्हा रुग्णालय, प्राथमिक आरोग्य केंद्र येथील परिचारिका व कर्मचारी, सर्व माध्यमिक व प्राथमिक शिक्षक व शिक्षकेतर कर्मचारी, सर्व चतुर्थ श्रेणी (गट ड) पान २ वर

## पनवेलमध्ये मालमत्ता कराच्या विरोधात मोर्चा 'मविआ'चे शक्तिप्रदर्शन

। पनवेल। विशेष प्रतिनिधी। पनवेल महापालिकेतर्फे आकारण्यात येत असलेल्या मालमत्ता कर विरोधात महाविकास आघाडीतर्फे सोमवारी (दि. १३) आयोजित केलेल्या मोर्चात पालिका हद्दीतील हजारो नागरिक सहभागी झाले होते. यामुळे या मोर्चातून घटक पक्षांनी एका प्रकारे शक्तीप्रदर्शन केल्याचे पाहायला मिळाले. शहरातील छत्रपती शिवाजी महाराज चौकातून सुरु झालेल्या या मोर्चात शेकापचे माजी आ. बाळाराम पाटील, ९५ गाव प्रकल्पप्रस्त संघर्ष समितीचे अध्यक्ष अॅड. सुरेश ठाकूर, मनपाचे माजी विरोधी पक्ष नेते प्रीतम म्हात्रे, शिवसेना जिल्हाप्रमुख शिरीष घरत, राष्ट्रवादीचे सतीश पाटील, प्रशांत पाटील, काँग्रेसचे आर सी घरत, सुदाम पाटील, शेकाप माजी नगरसेवक रवींद्र भगत, गणेश कडू, शिवसेना जिल्हा सहाय्यार बबन पाटील, माजी नगरसेवक शिवदास कांबळे यांच्या सोबत परिसरातील कार्यकर्ते आणि नागरिक मोठ्या संख्येने सहभागी झाले होते. पान २ वर



प्रशासनाने आतापर्यंत केलेल्या कर वसुलीतून करदाल्या नागरिकांकरिता कोणत्याही प्रकारच्या सोईसुविधा निर्माण केलेल्या नाहीत. नागरिकांना भेडसावणारे प्रश्न कायम आहेत. असे असताना करवसुली करता प्रशासन करत असलेल्या सक्तीला आमचा विरोध असून, प्रशासनाने प्रथम योग्य निर्णय घेऊन नागरिकांचे समाधान करावे. आणि मगच कर वसुली करावी अशी आमची अप्रही मागणी आहे. - बाळाराम पाटील, माजी आमदार

आंदोलकांकडून करण्यात आलेल्या मागण्यांची माहिती मुख्यमंत्री यांना देणार आहे. त्याचप्रमाणे नेत्यांसोबत मुख्यमंत्री शिंदे यांची बैठक लावून या विषयावर तोडगा काढण्यासाठी प्रयत्न निश्चित करणार आहे. - गणेश देशमुख, आयुक्त

### वेधक

**शीतल म्हात्रे प्रकरण विधानसभेत गदारोळ**  
मुंबई : शिंदे गटाच्या प्रवक्त्या आणि उपनेत्या शीतल म्हात्रे यांचा आमदार प्रकाश सुर्वे यांच्याबरोबरचा आक्षेपाह व्हिडीओ व्हायरल झाला. त्याचे पडसाद अधिवेशनातही पडले. आ.यामिनी जाधव यांनी हा मुद्दा उपस्थित केला. यावर विरोधी पक्षनेते अजित पवार यांनीही त्यामागे कुणी मास्टरमाईड असेल, तर आमचं स्पष्ट मत आहे की, याची चौकशी झाली पाहिजे. दूध का दूध, पाणी का पाणी झालं पाहिजे. अशी मागणी केली.

**राहुल विरोधात भाजपचा गदारोळ**  
नवी दिल्ली : अदानी समूहाच्या आर्थिक गैरव्यवहारांच्या मुद्द्यांवरून विरोधकांनी केंद्र सरकारची कोंडी करण्याची रणनीती आखली होती. मात्र, राहुल गांधींच्या वादग्रस्त विधानांवरून भाजपने काँग्रेसवर डाव उलटवल्याचे पाहायला मिळाले. लंडनमध्ये जाऊन देशाच्या लोकशाहीविरोधात बोलणाऱ्या राहुल गांधींनी लोकसभेत येऊन माफी मागावी. तसेच, त्यांच्या विधानांचा सभागृहातील सर्व सदस्यांनी निषेध करावा, अशी मागणी केंद्रीय संरक्षणमंत्री व लोकसभेचे उपनेते राजनाथ सिंह यांनी केली.

**सुभाष देसाईचे पुत्र शिंदे गटात जाणार**  
मुंबई : माजी मंत्री सुभाष देसाई यांचे पुत्र भूषण देसाई हे एकांथ शिंदे गटात प्रवेश करणार आहेत. बाळासाहेब ठाकरे ते आदित्य ठाकरे यांच्या सोबत एकनिष्ठ राहिलेले सुभाष देसाई यांच्या घरातच फूट पडल्याचं दिसून येत आहे. कारण त्यांचे पुत्र भूषण देसाई हे मुख्यमंत्री एकनाथ शिंदे यांच्या उपस्थितीत त्यांच्या पश्चात प्रवेश करणार आहेत. त्यांनी असा निर्णय का घेतला याबद्दल भूषण देसाईचं खुलासा करण्याची शक्यता आहे.

## माथेरान : अनधिकृत बांधकामे नियमित करणार

। नेरळ। प्रतिनिधी। माथेरानमध्ये गरजेपोटी २००१ पूर्वी बांधलेली घरे शासनाने विशेष अधिकार वापरून नियमित करावीत अशी मागणी अनेक वर्षे शेतकरी कामगार पक्षाकडून केली जात आहे. या मागणीसाठी शेकापचे शिष्टमंडळाने मुख्यमंत्री एकनाथ शिंदे यांची भेट घेतली. ती सर्व बांधकामे नियमित करण्याचा प्रयत्न केला जाईल असे आश्वासन त्यांनी दिले आहे. राज्य सरकारच्या प्रचलित नियमानुसार झोपडपट्ट्यातील २००१ पर्यंतची सर्व अनधिकृत बांधकामे नियमित करण्याचे कार्यदिश दिले होते. याच नियमाचा आधार घेऊन माथेरान गिरीस्थान नगरपरिषदेमधील स्थानिकांनी स्वतःच्या गरजेपुरते बांधलेली घरे नियमित करण्याची मागणी गेली अनेक वर्षे केली जात आहे. या मागणीसाठी माथेरानमधील शेतकरी

### मुख्यमंत्र्यांची ज्वाही; शेकापच्या प्रयत्नांना यश



कामगार पक्षाच्या पदाधिकारी यांनी मुख्यमंत्री एकनाथ शिंदे यांची भेट घेतली. शेकापचे आ. जयंत पाटील यांनी याबाबत विधान परिषदेत जोरदार आवाज उठविला होता आणि त्यावेळी त्यांच्या प्रश्नाला उत्तर देताना सकारात्मक विचार करण्याचे आश्वासन मुख्यमंत्री शिंदे यांनी दिले होते. त्यानुसार माथेरान मधील शेकापचे पदाधिकारी यांनी मुख्यमंत्र्यांची यांची भेट घेतली. त्यावेळी

शेकाप माथेरान शहर चिटणीस शफिक शेख, उपाध्यक्ष उमेश कदम आणि सचिव रमाकांत तोरणे आदी उपस्थित होते. जयंत पाटील यांनी या प्रश्नावर सातत्याने विधानपरिषदेत आवाज उठवला अखेरीस राज्य सरकार दखल घ्यावी लागली. शिंदे यांनी आमदार जयंत पाटील यांना पत्र पाठवून राज्य सरकारच्या प्रचलित नियमावलीला अधीन राहून माथेरानची अनधिकृत बांधकामे नियमित करण्याच्या सूचना संबंधित विभागाला देण्याचे संकेत दिले. माथेरानचे भूखंड हे महसूल व वन खात्याच्या मालकीचे आहेत. सण २००१ पर्यंतच्या अनधिकृत बांधकामाची संख्या १७३ असल्याचे उमेश कदम यांनी सांगितले. इंदिरा नगर ही शंभर वर्षांपूर्वीची पान २ वर

## घरफोड्या, वाहनचोरी करणारी आंतरजिल्हा टोळी जेरबंद

### स्थानिक गुन्हे अन्वेषण विभागाची कारवाई

। अलिबाग। विशेष प्रतिनिधी। माणगाव, गोंरेगाव, महाड, तसेच कोलाड पोलीस ठाणे हद्दीत घडलेल्या घरफोडी, मोटारसायकल चोरीचे गुन्हे उघडकीस करण्यास स्थानिक गुन्हे अन्वेषण विभागाला यश आलेले आहे. या प्रकरणी पोलीसांनी चार आरोपींना जेरबंद केले आहे. माणगाव पोलीस ठाण्यात ७, गोंरेगाव, पोलादपूर, महाड शहर तसेच कोलाड पोलीस ठाण्यात प्रत्येकी एक अशा ११ गुन्हांतील चार आरोपींना स्थानिक गुन्हे अन्वेषण विभागातील पथकाने जेरबंद केले आहे.



स्थानिक गुन्हे अन्वेषण शाखेकडून सीसीटीव्ही कॅमेरा, तांत्रिक विश्लेषण तसेच गोपनीय माहितीच्या आधारे उपनिरीक्षक पान २ वर

## पेणनजिक बसवर दरोडा; चौघे अटकेत

। अलिबाग। विशेष प्रतिनिधी। मुंबई गोवा महामार्गावर दापोलीतून मुंबईकडे जाणाऱ्या गाडीवर दुसऱ्या गाडीतील अज्ञात व्यक्तींनी दाड मारून प्रवाशांना मारझोड करून १५ तोळे सोने लुटण्याची घटना पेण शहरा नजीक घडल्याने प्रवाशांमध्ये भीतीचे वातावरण पसरलं आहे. याबाबत स्वस्तिर वृत्त असे की, प्रशांत प्रकाश मोहिते (वय ४१) राहणार नुतननगर बोरीवली (पूर्व) हे आई वडील, बहिण, भाऊ, भाचे व पुतणे यांच्यासह बोलेरो जीप क्र. एमएच-०६-एड्लेड-१४५१ गाडीने दापोली वरून बोरीवली, मुंबईकडे जात होते. रात्री ३ वाजण्याच्या सुमारास पेण नजिक हॉटेल साई सहाराच्या आत जात असतना राखाडी रंगाच्या अटंटा कारने आलेल्या अनोळखी व्यक्तीने यांच्या गाडीच्या काचेवर पान २ वर

## महामार्गाच्या दुरुवस्थेवरून कोकणचे आमदार एकवटले

। मुंबई। प्रतिनिधी। मुंबई- गोवा महामार्गावरील पनवेल ते कासु व कासु ते इंदापूर या ८४ किमीच्या रस्त्याच्या रखडलेल्या कॉन्क्रीटकरणावरून कोकणचे आमदार एकवटले. सोमवारी यासंदर्भात सार्वजनिक बांधकाम मंत्री रविंद्र चव्हाण यांच्या अध्यक्षतेखाली झालेल्या बैठकीत या महामार्गाचे काम तातडीने पूर्ण केले जावे, अशी जोरदार मागणी केली. त्यावर मंत्री चव्हाण यांनी काम युध्दपातळीवर पूर्ण करण्याचे आदेश बांधकाम विभागाला दिले.

संदर्भात आज सार्वजनिक बांधकाम मंत्री रविंद्र चव्हाण यांच्या अध्यक्षतेखाली मंत्रालयात कोकणातील सर्वपक्षीय लोकप्रतिनिधींची बैठक पार पाडली. या बैठकीला शिक्षण मंत्री दीपक केसरकर, शेकाप आ. जयंत पाटील, भरत गोगावले, राजन साळवी, वैभव नाईक, शेखर निकम, प्रशांत ठाकूर आदी उपस्थित होते. तर आ.आदिली तटकरे, अनिकेत तटकरे, प्रविण देकर, निरंजन डावखरे आदि लोकप्रतिनिधी ऑनलाईन उपस्थित होते. महामार्गाच्या चौपदरीकरणे काम १० पॅकेजेसमध्ये सध्या सुरु आहे. त्यापैकी ५

पॅकेजेसचे काम पूर्ण झाले असून उर्वरित पॅकेजेसचे काम प्रगतीपाथवर आहेत. चौपदरीकरणेतर्गत रायगड जिल्ह्यातील कासु ते पनवेल या सुमारे ४२ कि.मीच्या महामार्गावरील एका लेनचे काम मे महिन्याच्या अखेरपर्यंत पूर्ण करण्यात येईल. तसेच याच महामार्गावरील दुस-या लेनच्या रस्त्यावरील खड्डे लवकरच भरण्यात येतील. या रस्त्याचे पंचवर्क तसेच आवश्यक कॉन्क्रीटकरणाचे काम लवकर करण्याचे आदेश चव्हाण यांनी विभागाला दिले. जी काही रखडलेली कामे शिल्लक आहेत. ते लवकर पूर्ण करण्याच्यादृष्टीने पान २ वर

## मिनिडोअर चालकांच्या प्रश्नांसाठी विजयभाऊ पाटील यांचे रक्ताने निवेदन

## १६ मार्चला आत्मदहन करण्याचा इशारा

। अलिबाग। विशेष प्रतिनिधी। प्रलंबित मागण्यांची पुर्तला करावी या मागणीसाठी रायगड जिल्हा विक्रम, मिनीडोअर चालक, मालक संघाने साखळी उपोषण, आमरण उपोषण केले, जलसमाधी आंदोलन, उपप्रादेशिक परिवहन कार्यालयाला टाळे ठोकें आंदोलन अशा अनेक प्रकारची आंदोलने केली. परंतु सरकारकडून फक्त आश्वासने देण्यात आली. प्रत्यक्षात मागण्या पूर्ण करण्यास सरकार उदासीन ठरले. त्यामुळे संतम झालेल्या रायगड जिल्ह्यातील मिनीडोअर संघटनेने आक्रमक भूमिका घेतली आहे.



मिनिडोअर संघटनेचे अध्यक्ष विजय पाटील यांनी स्वतःच्या रक्ताने जिल्हाधिकारी यांना पत्र लिहून दिले आहे. येत्या १६ मार्चपूर्वी आमचे प्रश्न

मार्गी लागले नाही, तर आत्मदहन करणार असल्याचा इशारा देण्यात आला आहे. याबाबत सोमवारी निवासी उपजिल्हाधिकारी डॉ. पद्मश्री बेनाडे यांना निवेदन देण्यात आले आहे. अध्यक्ष विजयभाऊ पाटील यांच्या आंदोलनासाठी या दिवशी संपूर्ण मिनीडोअर सेवा बंद करणार असल्याचे ही कार्याध्यक्ष प्रमोद पाटील यांनी सांगितले. मुंबई महानगर क्षेत्र, परिवहन प्राधिकरण व प्रादेशिक परिवहन प्राधिकरण रायगड क्षेत्रातील असलेली जुन्या तीनचाकी सहा आसनी वाहनांची वयोमर्यादा २० ते २५ पान २ वर

**PNP HOLYCHILD CBSE SCHOOL**

Affiliation Number - 1131243 School Code - 321230

## ADMISSIONS OPEN

### 2023-24

FOR PRE-PRIMARY TO GRADE X

NO DONATION

FIND YOUR PATH TO PERFECTION

WELL-EQUIPPED LABS, LIBRARY, AND HUGE PLAY GROUND

VOCATIONAL COURSES LIKE FASHION DESIGNING, BASIC COMPUTERS, PERSONALITY DEVELOPMENT AND MORE FROM 8TH GRADE

MV7R+9MG, Near Gokuleshwar Temple, Veshvi, Alibag 402209  
84830 08122 86259 81709 pnpholychild229@gmail.com

www.pnpholychildschool.in

# कोंढाणा धरणाच्या बाबतीत सत्यता पडताळणी - महसूल मंत्री

। नेरळ । प्रतिनिधी ।

कर्जत तालुक्यातील कोंढाणे येथे उल्हास नदीवर प्रस्तावित असलेल्या धरणाच्या जमिनीचे चुकीचे पद्धतीने हस्तांतरण करण्याचा स्थानिक प्रशासनाचा प्रयत्न असून त्यांच्यावर कारवाई व्हावी अशी मागणी आ. अनिकेत तटकरे यांनी विधिमंडळ अधिवेशनात लक्षवेधीद्वारे केली. यावर उत्तर देताना महसूल मंत्री राधाकृष्ण विखे पाटील यांनी या सर्व प्रकरणाची सत्यता पडताळून पहावी लागेल असे स्पष्ट करीत जिल्हाधिकारी यांच्याकडून प्राथमिक चौकशी करण्याचे आदेश सभागृहात दिले.

कोंढाणे धरणाच्या कोंढाणे गाव आणि चोची गाव येथील जमिनीचे शासन अधिग्रहण करणार आहे. त्यापैकी शेकडो एकर जमिनींवर आदिवासी लोकांचे कुळ असून त्या १०० वर्षे हून अधिक वर्षे कसत असलेल्या जमिनी विकत घेण्यासाठी खरेदीदार त्या भागात पोहचले आहेत. त्यांनी शासनाचे अधिकारी यांना हाताशी धरून तीन महिन्यात १४ वेळा सुनावणी लावून तर काही ठिकाणी आदिवासी कुळ असलेले सातबारा उतारावरील फेरफार बदलले आहेत. त्यामुळे त्या अधिकाऱ्यांवर कारवाई व्हावी आणि शेतकऱ्यांना त्यांच्या जमिनी कायम राहण्यात अशी मागणीही

आ.अनिकेत तटकरे यांची लक्षवेधी



लक्षवेधी कोकण स्थानिक स्वराज्य संस्था मतदारसंघाचे सदस्य अनिकेत तटकरे यांनी आज १३ मार्च रोजी विधिमंडळ अधिवेशन काही शेतकरी यांनी त्यावेळी आत्मदहन करण्याचा ठराव आदिवासी कुळ असलेल्या जमिनीचे विक्री करी होऊ शकते असा प्रश्न करीत १०० वर्षात त्या जमिनी खरेदी करण्यासाठी कोणीही तेथे आला नाही आणि आता सिडको धरण बांधणार म्हणून दलाल लोक यांचा रावता वाढला आहे. त्या जमिनी आदिवासी कुळ हटवून खरेदी करण्याचे प्रयत्न सुरू असून त्यासाठी कर्जत तहसीलदार यांच्याकडून आरटीएस नुसार केसेस दाखल करून त्या फास्ट ट्रॅक्टर चालविण्याचा प्रयत्न कर्जत तहसीलदार करीत आहेत. त्यांनी कुळ असलेल्या काही जमिनीचे फेरफार यांच्या बदल

केला असून तहसीलदारांच्या माध्यमातून खासगी गाडीमधून सरकारी कर्मचारी कोंढाणे आणि चोची भागात पोहचत आहेत आणि खासगी सर्व्हे करीत आहेत. त्यामुळे अशा अधिकाऱ्यांची चौकशी करण्याची मागणी लक्षवेधीद्वारे अनिकेत तटकरे यांनी विधान परिषदे केली. तर तेथील ट्रस्ट ही वेगवेगळ्या ठिकाणचे ट्रस्टी यांची नावे असलेली आहे, त्यामुळे त्या ट्रस्टचे डीड तपासून घ्यावे अशी मागणी देखील त्यांनी सभागृहात केली. तर आतापर्यंत स्थानिक आदिवासी शेतकरी यांनी खासगी मोजणी विरुद्ध जोरदार आवाज उठविला होता आणि जमीन मोजणी उधळवून लावली होती. अशी माहिती सभागृहात देत अनिकेत तटकरे यांनी काही शेतकरी यांनी त्यावेळी आत्मदहन करण्याचा ठराव आदिवासी कुळ असलेल्या जमिनीचे विक्री करी होऊ शकते असा प्रश्न करीत १०० वर्षात त्या जमिनी खरेदी करण्यासाठी कोणीही तेथे आला नाही आणि आता सिडको धरण बांधणार म्हणून दलाल लोक यांचा रावता वाढला आहे. त्या जमिनी आदिवासी कुळ हटवून खरेदी करण्याचे प्रयत्न सुरू असून त्यासाठी कर्जत तहसीलदार यांच्याकडून आरटीएस नुसार केसेस दाखल करून त्या फास्ट ट्रॅक्टर चालविण्याचा प्रयत्न कर्जत तहसीलदार करीत आहेत. त्यांनी कुळ असलेल्या काही जमिनीचे फेरफार यांच्या बदल

अभिष्टचिंतन  
ज्येष्ठ नागरिकांचे  
१४ मार्च  
१) श्री. प्रसाद रा. भगत  
कोळीवाडा - अलिबाग  
१४ मार्च १९५२

**वेधक**  
**मनसे कार्यालयाचे खालापूरमध्ये उद्घाटन**  
। खोपोली । वार्ताहर ।  
खालापूर तालुक्यात मनसेचे श्रमिक राड नावाने कार्यालय सुरू केले आहे. या नुतन कार्यालयाचे उद्घाटन मनसेच्या नेत्या शर्मिला राज ठाकरे यांच्या हस्ते करण्यात आले. खाजगी कंत्राटातील कामगारांना तडकाफडकी कामावरून काढून अन्याय केला जात आहे. कामगारांच्या पाठीशी खंबीरपणे उभे राहून न्याय मिळवून देण्यासाठी सक्षम असल्याचा दावा शर्मिला राज ठाकरे यांनी कार्यकर्त्यांशी संवाद साधताना केला आहे. अभिषेक दों, विजय सावंत यांच्या संकल्पनेतून हे कार्यालय सुरू केले आहे.

**पुस्तकाचे प्रकाशन**

। पोलादपूर । प्रतिनिधी ।  
तालुक्यातील पालें प्राथमिक शाळेच्या सेवानिवृत्त शिक्षिका अनुराधा गोपाळकृष्ण जाधव यांच्या सतखंडातील देश संग्रहित पुस्तकाचे येत्या रविवार, १८ मार्च २०२३ रोजी सकाळी १० वाजता समारंभपूर्वक प्रकाशन पोलादपूर शहरातील कॅम्पन विक्रमवार मोरे सभागृहामध्ये आयोजित करण्यात आले आहे. यावेळी चंद्रकांत कळवे आणि अनुराधा जाधव यांच्या मातोश्री शकुंतला मनोहर शिंदे यांच्या हस्ते या संग्रहित पुस्तकाचा प्रकाशन सोहळा होणार आहे. यावेळी सत्यजित बडे, दिप्ती देसाई, नगराध्यक्षा सोनाली गायकवाड, शैलेश सलागरे, धनंजय जगताप, सुभाष साळुंखे, शशिकांत चव्हाण, प्रा. एल.बी.पाटील, शैलेश पालकर आदी मान्यवर उपस्थित राहणार आहेत. या सोहळ्यानंतर पोलादपूर तालुक्यातील प्रत्येक प्राथमिक शाळेसाठी एक संग्रहित पुस्तकाची प्रत मोफत प्रदान करण्यात येणार असल्याचे संग्रहिका अनुराधा जाधव यांनी सांगितले. रामदास उत्तेकर यांनी जाधव यांच्या सेवापूर्ती समारंभ व पुस्तक प्रकाशन सोहळ्याचे आयोजन केले आहे.

**पान १ वरून**

**‘मविआ’चे शक्तीप्रदर्शन**

यापसंगी बोलताना माजी आमदार बाळाराम पाटील यांनी प्रशासनाकडून मालमत्ता कर वसुली करता राबवण्यात येत असलेल्या कारभारावर टीका केली. प्रशासनाने आतापर्यंत केलेल्या कर वसुलीतून पालिका हद्दीतील नागरिकांना मूलभूत सेवा सुविधा उपलब्ध करून देण्यासाठी कोणतेही काम केले नसल्याचा आरोप केला. कराच्या वसुलीतून केवळ पालिका मुख्यालय, आयुक्त निवास तसेच महापौर निवासचेच काम केले असल्याची टीका केली. मात्र त्याच वेळी मोर्चा दर्म्यान आयुक्त गणेश देशमुख यांच्याशी झालेल्या चर्चे दरम्यान आंदोलकांकडून करण्यात आलेल्या मागण्यांवर आयुक्त देशमुख सकारात्मक असल्याची माहिती देत याबाबत मुख्यमंत्री एकनाथ शिंदे यांच्याशी चर्चा करून तोडगा काढणार असल्याचे आश्वासन आयुक्त देशमुख यांनी दिल्याची माहिती पाटील यांनी दिली आहे.

**आयुक्तांसमवेत चर्चा**

मालमत्ता करा संघटनेत काढण्यात आलेल्या मोर्चा दर्म्यान आंदोलन कर्त्यांच्या नेत्यांनी आयुक्त देशमुख यांची भेट घेत चर्चा केली आहे. या चर्चेदरम्यान मालमत्ता कर वसुली बाबत कोणताही ठोस निर्णय होई पर्यंत कर वसुली बद्दल प्रशासनाने कोणत्याही प्रकारची सक्ती करू नये अशी मागणी करण्यात आली आहे.

**मोठ्या प्रमाणात घोषणाबाजी**

मोर्चात सहभागी नागरिकांकडून पालिका प्रसासन आणि तत्कालीन सत्ताधाऱ्यांविरुधात प्रचंड प्रमाणात घोषणाबाजी करण्यात येत होती. सध्या राज्यात सुरू असलेल्या सत्तारुपात गावत असेलेली पन्नास खोके एकदम ओके ही घोषणा देखील या वेळी आंदोलकांकडून देण्यात येत होती. आंदोलनात सामील झालेले महाविकास आघाडीतील शेतकरी कामगार पक्ष, शिव सेना (उद्धव ठाकरे), राष्ट्रवादी काँग्रेस पक्ष तसेच काँग्रेस पक्षाच्या कार्यकर्त्यांनी आप आपल्या पक्षाचे झेंडे, टोप्या तसेच पक्ष चिन्ह असलेले उरणे परिधान केले होते. या विविध रंगांच्या टोप्या आणि झेंड्यामुळे मोर्चाचे स्वरूप रंगीबेरंगी झाले होते.

**माथेरान : अनधिकृत बांधकामे नियमित करणार**

लोकवस्ती आहे तर पंचवटी येथील चाळीस वर्षांपूर्वीची आहे त्यामुळे त्यांच्या वरचा अनधिकृतचा शिक्षा पुसला जाणार अशी शक्यता निर्माण झाल्याने स्थानिकींनी आनंद व्यक्त केला आहे. मुख्यमंत्री यांच्या आदेशानुसार संबंधित विभागाने बांधकामे नियमित करण्याच्या कामास तात्काळ सुवात करावी अशी मागणी शहर चिटणीस शफीक शेख यांनी केली आहे.

**१६ मार्चला आत्मदहन करण्याचा इशारा**

वर्षाची वाढ करून जुन्या वाहनांना सरसकट दोन वर्षे वयोमर्यादा वाढवून मिळावी. बीएस सहा मानांकनातील बदली वाहन नव्हत म्हणून सीएनजी वापरण्यास मान्यता मिळावी. कोरोना काळेत परवानाधारक तीन चाकी रिक्षा चालकांना लागू झालेले सासुग्रह अनुदान देण्यात यावा. अशा अनेक मागण्यांसाठी मिनीडोर चालक मालकांनी जिल्हाधिकारी कार्यालयासमोर आमरण, व साखळी उघोपण सुरू केले होते. यापूर्वी धरमतर खाडीमध्ये जलसमाधी करण्याची भुमिका घेतली होती. तसेच पेण येथील उपप्रादेशिक परिवहन विभागाच्या कार्यालयाला टाळे ठोकें आंदोलन करण्याच्या मार्गावर होते. त्यावेळी वेळोवेळी जिल्हा प्रशासन व मुख्यमंत्री एकनाथ शिंदे यांच्याकडून फक्त आश्वासन देण्याचे काम केले. प्रत्यक्षात कोणतेही काम केले नाही. त्यामुळे रायगड जिल्हा चालक, मालक मिनीडोर संघाचे जिल्हा अध्यक्ष विजयभाऊ पाटील यांनी आंदोलन तीव्र करण्याची भुमिका घेतली आहे. स्वतःच्या रक्ताने पत्र लिहले. ते पत्र सोमवारी निवासी उपजिल्हाधिकारी डॉ. पदमश्री बेनाडे यांना दिले आहे. यावेळी संघटनेचे कार्याध्यक्ष प्रमोद पाटील, दिपक म्हात्रे, शशी पाटील, विकास पांसे, प्रभाकर कासकर, राजू भंडारी आदी चालक, मालक उपस्थित होते.

**आंतरजिल्हा टोळी जेरबंद**

चव्हाण, कदम आणि पथकाने विलास मोतीलाल हरजीवन, मोबोन अतीअल्ला खान, सनी लहू

## रायगड पोलीस कल्याण निधीसाठी सागर तरंग सांस्कृतिक कार्यक्रम

। अलिबाग । विशेष प्रतिनिधी ।

रायगड पोलीस कल्याण निधीसाठी रायगड पोलीस दलामार्फत अलिबागमध्ये मराठमोळा सागर तरंग सांस्कृतिक कार्यक्रम आयोजित केला आहे. बुधवार १५ मार्च रोजी सायंकाळी सहा वाजण्याच्या सुमारास पोलीस मुख्यालयातील मैदानात महाराष्ट्राची हास्यजत्रा, वेगवेगळ्या नृत्य, गाण्यांचा आनंद अलिबागकरांना प्रत्यक्षात लुटता येणार आहे. पोलीस कल्याण निधी वृद्धीगत करण्यासाठी हा उपक्रम हाती घेण्यात आला आहे. पोलीस महासंचालक रजनीश शेट यांच्या मान्यतेने व पोलीस अधीक्षक सोमनाथ घागे यांच्या संकल्पनेतून हा कार्यक्रम होणार आहे.

साहिल मोशन आर्टस् यांच्या मार्फत हा कार्यक्रम प्रस्तुत केला जाणार आहे. या कार्यक्रमाची तयारी अंतिम टप्प्यात असून सागर तरंग या कार्यक्रमात संगीत, नाट्य, नृत्याची मेजवानी मिळणार आहे. महाराष्ट्राची लोकपरंपरा जागृत ठेवत मराठमोळा सांस्कृतिक वारसा जपण्यासाठी पुरेपुर नियोजन

करण्यात आले आहे. या कार्यक्रमासाठी पुष्कर श्रोत्री, नम्रता संभेराव, प्रसाद खांडेकर, गौरव मोरे, दनु मारे, श्रमेश, प्रथमेश, मिरा जोशी, नवीन प्रभाकर अशा दिग्गज कलाकारांची मांदियाळी पहावयास मिळणार आहे. हा कार्यक्रम जिल्ह्यातील नागरिकांना मनसोक्त पहाता यावा यासाठी मार्फत दरात तिकीट विक्रीची व्यवस्था करण्यात आली आहे. जिल्ह्यातील पोलीस टाण्याशी नागरिकांनी संपर्क साधावा, असे आवाहन पोलीस अधीक्षक सोमनाथ घागे यांनी केले आहे. यापूर्वी रायगड पोलीस दलामार्फत अलिबागमध्ये सांस्कृतिक कार्यक्रम घेण्यात आले होते. परंतु काही कारणास्तव या कार्यक्रमाला ब्रेक लागला होता. आठ वर्षांच्या दिर्घ प्रतिक्रिंतेनंतर पुन्हा एकदा अलिबागमध्ये सागर तरंग नावाचा सांस्कृतिक कार्यक्रम नागरिकांना पहाता येणार आहे. या कार्यक्रमांमध्ये महाराष्ट्रातील दिग्गज कलासह स्थानिक व कोकणातील नाचवंत कलाकारदेखील आपली कला सादर करून उपस्थितांना मंत्रमुग्ध करणार आहेत.

## वाळू उपशाबाबत नवे धोरण लवकरच

मुंबई : सामान्य माणसाला दिलासा मिळेल आणि कमी दरात वाळू उपलब्ध होईल, असे सर्वसमावेशक धोरण तयार करून लवकरच महसूल विभागामार्फत जाहीर करण्यात येईल, अशी घोषणा राज्याचे महसूलमंत्री राधाकृष्ण विखे-पाटील यांनी विधानसभेत केली. नरपड (ता. डहाणू, जि.पालघर) येथील समुद्रकिनार्यावरून अवैध वाळू उत्खनन होत असल्याबाबत सदस्यांनी उपस्थित केलेल्या प्रश्नाला उत्तर देताना महसूल मंत्री म्हणाले की वाळूचे दर, वाहतूक आणि अवैध वाहतूक याबाबतच्या सर्व अडचणी लक्षात घेऊन वाळू उपलब्धता आणि अवैध वाळू उपसा

यावर नियंत्रण राहण्यासाठी सर्वसमावेशक धोरण तयार करण्यात येत आहे. सध्या काही जिल्ह्यात शासकीय कामकाजासाठी आणि घरकुल योजनेसाठी वाळू उपलब्ध होत नाही. त्यामुळे अडचणी निर्माण होत आहेत यासंदर्भात जिल्हाधिकारी यांना वाळू उपलब्धतेबाबत सूचना देण्यात येतील. डहाणू तालुक्यात गौण खनिजांचे अवैध उत्खनन व वाहतूकीला आळा घालण्यासाठी ग्रामदक्षता समिती, महसूल अधिकारी व कर्मचारी यांची पथके तसेच परिवहन व पोलीस यांच्या संयुक्त पथकामार्फत वेळोवेळी कार्यवाही करण्यात येत आहेत. असे महसूलमंत्री विखे पाटील यांनी सांगितले.

## माथेरान घाटातील टेकडीला आगीचा फटका

। नेरळ । प्रतिनिधी ।

नेरळ माथेरान घाट रस्त्यातून येत असणाऱ्या दुचाकी स्वारांने धूम्रपान करीत असताना आपली अर्धवट जळालेल्या सिगारेटचे तुकडे जंगलात फेकले. दरम्यान, त्यामुळे माथेरान घाट रस्त्यात वणवा लागला असून त्या आगीमध्ये मोठे आर्थिक नुकसान झाले असून वनमजूर आणि वन कर्मचारी यांनी आग रोखण्यासाठी मोठी धावपळ केली.

सोमवारी (१३ मार्च) सकाळी नेरळ माथेरान घाटातून दुचाकी वरून प्रवास करणाऱ्या एका तरुणाने धूम्रपान करीत असताना अर्धवट जळालेले सिगारेट हे रस्त्याच्या बाजूला जंगलात टाकले. त्या सिगारेटच्या जळत्या काडीमुळे आग लागली आणि ही आग दुपारच्या उन्हात भडकली. दुपारी साडेतीन वाजण्याच्या सुमारास लागलेल्या आगीमध्ये घाट रस्त्याला लागून असलेल्या मागावर टेकडीवर असलेले गवत जळत होते. त्यात अनेक झाडे देखील जळली आणि जंगलाचे मोठे नुकसान झाले. नांगर



खिंडीच्या खाली असलेल्या त्या भागात मागील दोन वर्षे वन विभागाकडून वृक्ष लागवड केली जात होती. मात्र आज लागलेल्या आगीमध्ये त्या ठिकाणी असलेली सर्व झाडे आणि गवत हे जळाल्याने परिसरात धुराचे लोट वाहत होते. शेवटी चार वाजता वन मजूर आणि काही वन कर्मचारी तेथे पोहचले आणि त्यांनी आग विझविण्याचा प्रयत्न केला. मात्र आगीचा

भडका प्रचंड असल्याने नेरळ वनपाल एच एस म्हात्रे यांनी गवत कापण्याची मशीन आणून त्या माध्यमातून कच्चा भागात मोठ्या प्रमाणात असलेले गवत कापून लागलेल्या आगीला थोपविण्याचा प्रयत्न केला. शेवटी वरच्या भागात असलेल्या सुगुणा वन संवर्धन यांच्या जाळ रेपेमुळे आग पुढे पोहचली नाही आणि त्यामुळे लागलेली आग साडेपाच वाजता थांबली.

## लोक अभिरक्षक कार्यालयाचे जिल्हा न्यायालयात उद्घाटन



। अलिबाग । विशेष प्रतिनिधी ।

महाराष्ट्र राज्य विधिवेवक प्राधिकरण यांच्या आदेशानुसार जिल्हा न्यायालय रायगड अलिबागच्या इमारतीत दर्शनी भागात लोक अभिरक्षक कार्यालयाचे एल ए डी एल प्रत्यक्ष उद्घाटन सोमवारी १३ मार्च २०२३ रोजी जिल्हा सत्र न्यायाधीश शैलजा सावंत यांच्या हस्ते करण्यात आले. सदर कार्यक्रमास जिल्हा

व सत्र न्यायाधीश एक ए वी भिल्लारे, दोन ए वाय सत्ते, तीन एन के मनेर तसेच जिल्हा विधी सेवा प्राधिकरण सचिव न्यायाधिश अमोल शिंदे तसेच अन्य न्यायिक वर्ग, वकील वर्ग, डेप्युटी डिफेंस कॉन्सिल चंद्रशेखर कामथे व असिस्टंट लीगल हे हेड डिफेंस कॉन्सिल अॅड मिलिंद साळगावकर, अॅड. निलोफर, अॅड. उषा पाटील, अॅड. तन्मय म्हात्रे आदी उपस्थित होते

## माथेरानमध्ये रंगपंचमी उत्साहात बच्चेकंपनी निघाली रंगात न्हाऊन;परंपरेचा उत्साह कायम

। नेरळ । प्रतिनिधी ।

होळी सणाच्या दुसऱ्या दिवशी सर्वत्र धुलबड साजरी होत असताना माथेरानमध्ये मात्र होळीच्या पाचव्या दिवशी येणारी रंगपंचमी साजरी केली जाते. मागील कित्येक वर्षांपासून चालत आलेली प्रथा आजही येथे कायम आहे. माथेरानमध्ये बच्चेकंपनीपासून मोठ्यांपर्यंत सर्वच रंगांची उधळण करत एकमेकांना रंग लावून रंगपंचमी साजरी करताना दिसत होते.



फाल्गुन वैद्य पंचमीला येणार हा सण माथेरानमध्ये कित्येक वर्षांपासून परंपरेनुसार साजरा केला जातो. रंगपंचमीच्या दिवशी माथेरानमध्ये दुपारनंतर बाजारपेठ बंद ठेवून प्रत्येक जण हा सण साजरा करता दिसतो. काही ठिकाणी रंगांच्या पिंप भरून ठेवले जातात, तर बच्चेकंपनी पिचकाऱ्यांच्या सहाय्याने तर काही जण

हाताने एकमेकांना रंग लावतात. रंगांमुळे या लहान मुलांचा चेहरादेखील ओळखून येत नाही. हा सण वसंत ऋतुशी संबंधीत मानला जातो. माथेरानमध्ये घराघरात, चौकात हा सण साजरा करताना नागरिक दिसतात. यावेळी सार्वजनिक होळीकरिता केलेला खड्डादेखील बुजवला जातो. माथेरानमध्ये चालत आलेली रंगपंचमीची प्रथा आजही कायम आहे.

## अर्थमंत्र्याचा संकल्प म्हणजे बोलाचीच कढी आणि बोलाचाच भात

। मुंबई । प्रतिनिधी ।

अर्थसंकल्पात अर्थमंत्री देवेंद्र फडणवीस यांनी सत्ताधाी असलेल्या शिंदे गटासाठी कमी निधी देत भाजपकडे सर्वाधिक निधी घेतल्याची टीका विरोधी पक्षनेते अजित पवार यांनी सोमवारी केली अर्थसंकल्पात भाजप-शिवसेनेच्या मंत्र्यांच्या खात्याला किती पैसे मिळाले? याची आकडेवारीच अजित पवार यांनी वाचून दाखवली. अजित पवारांनी

**पवारांचा फडणवीसांवर निशाणा**

सांगितलेल्या आकडेवारी नुसार या अर्थसंकल्पात मुख्यमंत्री शिंदे आणि त्याच्या सहकारी शिवसेनेच्या मंत्र्यांच्या खात्यांना ३४ टक्के निधी देण्यात आला आहे. तर उपमुख्यमंत्री देवेंद्र फडणवीस आणि त्यांचे सहकारी मंत्र्यांना तब्बल ६६ टक्के निधी देण्यात आला असल्याची माहिती अजित पवार यांनी दिली.

फडणवीस यांनी तुकोबांच्या ओल्याचा आधार घेतला, त्यामुळे मी ही अर्थसंकल्पाचे तुकोबांच्या शब्दांमध्ये वर्णन करतो. बोलाचीच कढी आणि बोलाचाच भात. जेवोनिचा तृप्त कोण झाला? हा अर्थसंकल्प म्हणून केवळ घोषणांचा पाऊस पाडला, यातून जनतेला दिलासा मिळणार नाही अशी टीका केली.

## शेतकऱ्यांना भरपाई

रोहा : पुणाव येथील शेतकऱ्यांच्या शेतीचे डोळबहाळ धरणावरील उजवा तीर कालव्याच्या पाणीगळतीमुळे मोठ्या प्रमाणात नुकसान झाले आहे. त्या नुकसानीची भरपाई एमआयडीसीकडून मिळावी यासाठी पाटपुरावा करण्यात येत होता. आ. अनिकेत तटकरे यांच्या पाटपुराव्याने या शेतकऱ्यांना १ कोटी २४ लाखांची भरपाई मंजूर करण्यात आली असून, त्याचे घनादेश खा. सुनील तटकरे यांच्या हस्ते देण्यात आले.

## एक तास वाहतूक ठप्प

म्हसळा : गोरगाव-म्हसळा रस्त्यावर खामगावनजीक भले मोठे वडाचे झाड कोसळल्याने वाहतूक तासभरासाठी ठप्प झाली होती. यावेळी दोन्ही बाजूने शेकडो वाहनांच्या लांबच लांब रंगा लागल्या होत्या. एसटी प्रवासी संघटनेचे अनिल महामुनकर यांनी तात्काळ श्रीवर्धन-माणगाव एसटी स्थानक आणि विभाग नियंत्रक पेण, वन विभाग म्हसळा, सार्वजनिक बांधकाम विभाग महाड-श्रीवर्धन विभागांना याबाबतची माहिती दिली. त्यानंतर संबंधित विभागाने उपाययोजना करीत सदरचे झाड तासाभराने हटविण्यात आले.

## जनतेची कामे खोळंबली

अलिबाग : अलिबागच्या तहसीलदारांना लाचलुचपत प्रतिबंधक विभागाने अटक केली आहे. तेव्हापासून मागील दोन महिन्यांपासून हे पद रिक्तमेच आहे. त्यामुळे तहसीलदार कचेरीत आपली कामे घेऊन येणाऱ्या सर्वसामान्य नागरिकांना आल्या पावली मागे फिरावे लागत आहे. अलिबागचा प्रभार अन्य अधिकार्यांकडे देण्यात आला असला तरी दोस निर्णय त्यांच्याकडून घेण्यात येत नाही. त्यामुळे अनेकांची कामे तशीच प्रलंबित आहेत.

## उकाड्याने जनता हैराण

अलिबाग : मागील काही दिवसांपासून आग ओकणाच्या उष्णतेच्या झळांमुळे वातावरणात गर्मी वाढली आहे. वाढत्या गर्मीमुळे अंगाची लाही लाही होत असल्याने जनता हैराण झाली आहे. उष्णतेपासून शरीराला थंडावा मिळावा यासाठी लिंबू सरबत, ताक, लस्सी, दही, शहाळ्याचे पाणी घेण्यासाठी विविध ठिकाणच्या दुकानात नागरिकांची गर्दी दिसून येत आहे. दुपारच्या सुमारास घराबाहेर पडणेदेखील नागरिक टाळत असल्याने बाजारात शुकशुकाट दिसून येत आहे.

## रायवाडी रस्त्याची दुरुवस्था

अलिबाग : अलिबाग-रेवडंडा मुख्य रस्त्यावरील रायवाडी परिसरातील रस्त्याची दुरुवस्था झाली आहे. याआधी धातुमारुतु डगडुजी करून रस्त्यावरील खड्डे बुजविण्यात आले होते. परंतु, सध्या स्थितीत या रस्त्याची अवस्था 'जैसे थे' अशीच आहे. येथून प्रवास करताना वाहनचालकांचे हाल होत आहेत. या परिसराव्यतिरिक्त मागील-पुढील रस्ता सुस्थितीत असताना रस्त्याचा हाच पट्टा का करण्यात येत नाही, असा सवाल स्थानिक नागरिकांस वाहनचालक करीत आहेत.

## निवृत्तीधारकांचे वेतन थकले

। श्रीवर्धन । वार्ताहर  
भारतीय स्टेट बँकेच्या श्रीवर्धन शाखेमध्ये अजब कारभार सुरू असल्याचे पाहायला मिळत आहे. निवृत्त कर्मचाऱ्यांना वेतनासाठी बँकेमध्ये दहा-दहा वेळा चकरा माराव्या लागत आहेत. श्रीवर्धन पंचायत समितीने काही निवृत्ती वेतनधारकांचा चेक तीन मार्च रोजी श्रीवर्धन येथील भारतीय स्टेट बँकेच्या शाखेमध्ये पाठविला आहे. परंतु, आज तेरा तारीख उजाडली तरीही अद्याप सदरचा चेक वटलेला नाही व रकम निवृत्ती वेतनधारकांच्या खात्यामध्ये जमा झालेली नाही. यामुळे वेतनधारकांचे हाल होत आहेत.



दरम्यान, या ठिकाणचे शाखा व्यवस्थापक बदलल्यानंतर नेहमीचा अनुभव अनेक निवृत्ती वेतनधारकांना येत असतो. भारतीय स्टेट बँकेकडून ज्याप्रमाणे कर्मचाऱ्यांना ट्रेनिंग दिली जाते, तसेच ग्राहकांशी सभ्यतेने बोलण्याची ट्रेनिंगदेखील देण्याची आवश्यकता आहे. काही दिवसांपूर्वी श्रीवर्धनच्या भारतीय स्टेट बँकेच्या शाखेमध्ये बहुतांश अधिकारी व कर्मचारी हे परराष्ट्रीय होते. त्यामुळे या ठिकाणचे स्थानिक नागरिक व अधिकारी यांच्यामध्ये संवाद साधण्यामध्ये व्यत्यय येत असे; परंतु आजमितीला या ठिकाणी सर्व अधिकारी व कर्मचारी मराठी असल्याने ग्राहकांचा अधिकाऱ्यांजवळ सुसंवाद साधला जात आहे. परंतु, कर्मचाऱ्यांनादेखील सभ्यतेने

## स्टेट बँकेच्या श्रीवर्धन शाखेचा अजब कारभार

## तीन दिवसांचा चेक वटण्यासाठी दहा दिवस

बोलण्याचे घडे भारतीय स्टेट बँकेने द्यावे, अशी मागणी ग्राहकांमधून केली जात आहे. श्रीवर्धन पंचायत समितीने काही निवृत्ती वेतनधारकांचा चेक तीन मार्च रोजी श्रीवर्धन येथील भारतीय स्टेट बँकेच्या शाखेमध्ये पाठविला आहे. परंतु, आज तेरा तारीख उजाडली तरीही अद्याप सदरचा चेक वटलेला नाही व रकम निवृत्ती वेतनधारकांच्या

पंचायत समिती, श्रीवर्धन यांच्याकडून निवृत्ती वेतनाचा चेक भारतीय स्टेट बँकेच्या श्रीवर्धन शाखेत पाठविल्यानंतर तो वटविण्यासाठी त्वरित पाठविला जात नाही. नेहमी कोणते तरी कारण सांगून विनाकारण विलंब होत असतो. ही प्रत्येक महिन्याला अशीच वेळ येते.  
- वि.का. चौकर, निवृत्त प्राथमिक शिक्षक

खात्यामध्ये जमा झालेली नाही. वास्तविक पाहता, स्थानिक ठिकाणचा चेक तीन दिवसांत वटणे क्रमप्राप्त असते. जरी सुट्ट्या वगळल्या तरी सहा दिवस उलटून गेल्यानंतरदेखील स्टेट बँकेच्या खात्यामध्ये पैसे जमा झालेले नाहीत. बँकेमध्ये अधिकाऱ्यांकडे निवृत्ती वेतनधारकांनी चौकशी केली असता, अजून दोन ते तीन दिवस पैसे जमा होण्यासाठी लागतील, असे सांगण्यात आले. तरी स्टेट बँकेच्या वरिष्ठ अधिकाऱ्यांनी या कारभाराबाबत योग्य ती चौकशी करावी व बँकेच्या अधिकाऱ्यांना समज द्यावी. जेणेकरून निवृत्ती वेतनधारकांना आपले निवृत्तीवेतन वेळेवर मिळेल असे पाहावे.

## कोकणात जाण्याकरिता तिकीट मिळणेना

। आगरदांडा । प्रतिनिधी ।  
रोहा रेल्वे स्टेशनवरून कोकणात जाण्याकरिता लोकल तिकीट मिळत नसल्याने प्रवाशांनी नाराजी व्यक्त केली आहे. कोरोनाचा लॉकडाऊन लागल्यापासून ते आजपर्यंत रोहा रेल्वे स्टेशनवरून कोकणात जाण्या-येण्याकरिता लोकल तिकीट प्रवाशांना बंद करण्यात आले आहे. यामुळे मुरुड व रोहा तालुक्यातील दररोज कोकणात प्रवास करणाऱ्यांना नाईलाजाने बिना तिकीट प्रवास करावा लागत आहेत. प्रवास करत असताना गाडीत चुकून टीसी आला तर आपलं काय होईल याचीही धास्ती त्यांना आहे. याची माहिती रेल्वे विभागाला असूनमुद्दा लोकल तिकीट का सुरू करीत नाही, हा प्रश्न सर्व प्रवाशांना पडला आहे.



कुडाळ रेल्वे स्टेशनवरून रोहा तिकीट मागितले तर तिकीट मास्टर सांगतो की, रोहा रेल्वे स्टेशनचे तिकीट मिळत नाही. तुम्हाला रोहा रेल्वे स्टेशनपासून पाच स्टेशन दुरुच तिकीट मिळू शकते. ही तर रेल्वे विभागाची लूट आहे. आम्ही तिकीटचे पैसे जास्त का भरू.  
- रेल्वे प्रवासी

आपल्या रोहा रेल्वे स्टेशनवर कोकणात जाण्याकरिता लोकल गाड्या व दोन एक्सप्रेस गाड्या थांबविल्या जातात. जर वरिष्ठांनी लोकल तिकीट सुरू करण्याचे आदेश दिले, तर तात्काळ तिकीट सुरू करू.  
- तिकीट मास्टर, रोहा

कोकणात जाण्या-येण्याकरिता लोकल तिकीट सुरू करण्याकरिता रायगड जिल्ह्याचे एक खासदार व सहा आमदार असून, यापैकी एकाही लोकप्रतिनिधीने यावर आवाज उठविला नाही. सर्व लोकप्रतिनिधी असफल उरल्याचे चित्र दिसून येत आहे.

## जिल्हाधिकाऱ्यांकडून उत्खननाची दखल

। उरण । वार्ताहर ।  
उरण तालुक्यातील द्रोणागिरी डोंगरांचे सतत उत्खनन होत असल्याने उरण सामाजिक संघटनांच्या माध्यमातून सुधाकर पाटील, संतोष पवार तसेच करंजा परिसरातील सामाजिक कार्यकर्ते सचिन डाऊर यांनी जिल्हाधिकारी डॉ. योगेश म्हसे यांच्याकडे तक्रार केली होती. त्या तक्रार अर्जाची दखल घेऊन जिल्हाधिकारी डॉ. योगेश म्हसे यांनी सोमवारी (दि १३) तहसील कार्यालयात येऊन द्रोणागिरी डोंगरातील परिस्थितीची माहिती घेतली. यामध्ये दोषी असणाऱ्यांवर कारवाई करण्यात येईल, असे आश्वासन डॉ. म्हसे यांनी दिले आहे. उरण तहसील कार्यालयात बैठकीचे आयोजन करण्यात आले होते. यावेळी विविध विभागांचे अधिकारी उपस्थित होते.

## मिरची झाली 'तिखट'



## दर भडकले, तरीही जेवणासाठी पसंती कायम

। रसायनी । वार्ताहर ।  
मार्च महिन्यापासूनच उन्हाचे चटके बसू लागतात बेगमीचा मसाला करण्याकडे नागरिकांचा कल वाढल्याचे दिसून येते. यामुळे तिखट मिरचीला मोठी मागणी वाढली आहे. दरवर्षीप्रमाणे याहीवर्षी मिरचीची खरेदी सुरू झाली आहे. मसाला घरी करून ठेवण्याची परंपरा असल्याने गृहिणींनी मिरची घेण्यासाठी बाजारात गर्दी केल्याचे चित्र दिसून येत आहे. यावर्षी मिरचीचे भाव गगनाला भिडल्याने गृहिणींचा आर्थिक मेळ साधताना चांगलाच गोंधळ उडत आहे. बाजारात उपलब्ध असलेल्या विविध विषयांचे भाव किलोमागे दोनशे रुपयांपर्यंत झाल्याने मसाल्याची लाल मिरची तिखट झाल्याची प्रतिक्रिया गृहिणींकडून व्यक्त होत आहे. खवय्यांना चटकदार खाण्यासाठी जेवणात लागणाऱ्या मसाल्यासाठी लाल मिरची बाजारात दाखल झाली आहे. आगोट्या घरगुती मसाला वापरत आणून तिखट मसाल्याची चव घेण्याची मजा वेगळीच असल्याचे गृहिणींनी बोलताना सांगितले. सध्या बाजारपेठेत पंधरापेक्षा अधिक मिरच्यांचे प्रकार पाहायला मिळत आहेत. मात्र, मसाल्यासाठीची लाल मिरची व बेडगी मिरची घेण्यासाठी ग्राहकांची अधिक गर्दी होत आहे. यावर्षी मिरच्यांचे दर अधिक वाढल्याचे मिर्ची विक्रेते योगेश चौधरी यांनी सांगितले.

## वीटभट्टी परिसरातील पाणीप्रश्न गंभीर

। नेरळ । प्रतिनिधी ।  
कर्जत नगरपरिषद हद्दीमधील वामचा मळा भागातील वीटभट्टी परिसरात गेल्या काही दिवसांपासून कमी दाबाने पाणीपुवठा होत असल्याची तक्रार मल्हारी माने यांनी केली आहे. त्यामुळे पिण्याच्या पाण्याची तहान भागविण्यासाठी टँकरने पाणी विकत घ्यावे लागत आहे. कर्जत शहरातील दहीवली इंदिरानगर भागाला वामचा मळा ही वस्ती असून, त्या ठिकाणी वीटभट्टी हा मोठा परिसर आहे. तिथे अनेक वर्षांपासून वीटभट्टी कामगार असून, त्यांनी नगरपरिषद पाणी पुवठा

विभागाकडून रीतरस नळजोडणी घेतली आहे. त्या ठिकाणी १५ कुटुंबांची वस्ती असून, वामचा मळा भागाला पालिकेच्या दहीवली जलकुंभमधून पाणी पुवठा होत असतो. मात्र मागील काही दिवसांपासून या भागातील वीटभट्टी कामगारांना आणि तेशील वामचा मळा मधील रहिवाशी यांना कमी दाबाने पाणी पुवठा होत आहे.

## 'बीपीसीएल प्रकल्पग्रस्तांना न्याय मिळवून देणार'

। उरण । वार्ताहर ।

भेंडखळ ग्रामपंचायत हद्दीतील बीपीसीएल (भारत पेट्रोलियम) प्रकल्पग्रस्तांच्या समस्यांचे निराकरण करण्यासाठी मी जिल्ह्याचा सेवक म्हणून निश्चित प्रयत्न करणार, अशी ग्वाही रायगड जिल्हाधिकारी डॉ. योगेश म्हसे यांनी बीपीसीएल प्रकल्पग्रस्तांच्या शिष्टमंडळाच्या पदाधिकाऱ्यांना दिली. उरण तालुक्यातील भेंडखळ ग्रामपंचायत हद्दीतील प्रकल्पग्रस्त शेतकऱ्यांनी आपल्या शेतजमिनी बीपीसीएल (भारत पेट्रोलियम) या प्रकल्पाच्या उभारणीसाठी संपादित करून दिल्या आहेत. परंतु सदर प्रकल्प व्यवस्थापनांनी गेली अनेक वर्षे उर्वरित ७० ते ८०



प्रकल्पग्रस्त भूमिपुत्रांना नोकरीवर सामावून न घेता त्यांना वारंवार आश्वासनापलीकडे काहीच दिले नाही. त्यामुळे एकतर शेती गेली आणि नोकरी किंवा उदरनिर्वाहाचे साधन उरले नसल्याने सदर प्रकल्पग्रस्त भूमिपुत्रांच्या कुटुंबावर उपासमारीचे संकट ओढावले आहे. सदर प्रकल्पग्रस्त भूमिपुत्रांनी आपल्या न्याय्य हक्कांसाठी दि १७ ऑक्टोबर २०२२ पासून बी पी सी एल (भारत पेट्रोलियम) प्रकल्पाच्या गेट समोर साखळी उपोषण सुरू केले आहे. सदर उपोषणाकडे

## विविध रंगांच्या फुलांची मुक्तपणे उधळण

। माणगाव । प्रतिनिधी ।  
ऋतुचक्रानुसार रूप बदलणाऱ्या रानात वसंत ऋतूचे आगमन झाले आहे. निसर्गात वसंत, ग्रीष्म, वर्षा, शरद, हेमंत, शिशिर हे भारतीय ऋतू निसर्गातील विविध बदलांची नांदी देतात. याच काळात शिशिराची पानगळ होऊन अनेक झाडांना कोवळी पाने, पालवी यायला सुरुवात होते. शिशिर संपून वसंत ऋतूची सुरुवात याच काळात झालेली असते. वसंत ऋतूच्या आगमनाबरोबर रानावनात विविध बदल होतात. अनेक झाडांना फुलोरा येतो. पानगळ झालेली अनेक झाडे फक्त फुलांनी नखशिखांत फुलांनी बहरलेली असतात.

निसर्गाला नवे रूप देणारा हा ऋतू शेती आणि शेतकऱ्यांच्या दृष्टीनेही महत्त्वाचा मानला जातो. रानात शिशिराची पानगळ झाली असून, झाडांची पाने पिवळीगर्द होऊन गळून पडली आहेत. या गळतीमुळे रानात सर्वत्र पालापाचोळा मोठ्या प्रमाणात पसरला आहे. या ऋतूतील सणही ऋतूपानाचा विचार करून आहार विहार देतात. झाडांची झालेली पानगळ शेतकऱ्यांना उर्मी देऊन जाते. झाडांचा गळलेला हाच पालापाचोळा शेतकरी शेतीसाठी वापरतात. रंगपंचमीच्या पर्वतात रानाची शोभा वाढविणारी गंध उधळणारी ही फुले कोकणातील सद्दाद्री पर्वताची शोभा असून, रानफुलांचा हा बहर म्हणजे जणू रानाची रंगपंचमी होय. होळी उत्सवाच्या या काळात रानात झाडांना बहरलेला

फुलोरा आलेला दिसतो. यामध्ये कोटेसावर, पळस, चाफा, बोगमनेल, बहावा, पांगिरा, ताम्हण, धामण, अर्जुन तसेच घराच्या परसदारी 'बांगेतून मोगरा, जाई-जुई, निशिंगिंध, जास्वंद अशी अनेक फुलझाडे बहरलेली दिसतात ती वेगळीच अशा या झाडांची बहरलेली शोभा रानावनात तर दिसतेच सोबतीला घराच्या अंगणात परसदारी भागातून अनेक झाडे फुललेली दिसतात. यावर्षी रविवार, दि. १२ मार्च



रोजी रंगपंचमी सर्वत्र उत्साहात साजरी झाली. या आनंदात निसर्गात बहरलेली रानफुले अधिकच उदावदार दिसत आहेत. रंगपंचमीच्या या पर्वतात रानात बहरलेली ही फुले विविध नैसर्गिक रंगांसाठी उपयुक्त असून, या रानफुलांचा उपयोग पर्यावरण पूरक रंग तयार करण्यासाठी होतो. ग्रामीण शहरी भागात रंगपंचमीसाठी निसर्गातील या पानाफुलांचा अनेक जण आवर्जून वापर करतात. या सर्व फुलांनी वसंत ऋतूचे वैभव बहरून येते. माळरानांवर याबरोबरीने अनेक छोट्या मोठ्या वनस्पती फुलून येतात. होळीच्या रंगपंचमीचा हा ऋतू रानात फुलांचा पंचमखर आळवित आहे आणि या स्वरांचा आनंद याची देहि याची डोळा घ्यावयास हवा. माणसांच्या रंगपंचमी बरोबर या दिवसात निसर्गाचीही रंगपंचमी साजरी होत आहे.





## अज्ञाताकडून कंटेनरची चोरी

पनवेल : चार लाख रुपये किमतीच्या कंटेनरची चोरी झाल्याची घटना पनवेल तालुक्यातील कसळखंड येथे घडली आहे. विठ्ठल कोळपे यांचा पांढऱ्या रंगाचा ४० फुटी कंटेनर नवकार सी.एफ.एस. कंपनीच्या गेटसमोरील रस्त्यावर उभा होता. हा कंटेनर अज्ञात चोरट्याने चोरून नेल्याने याबाबतची तक्रार पनवेल तालुका पोलीस ठाण्यात करण्यात आली आहे. अधिक तपास पोलीस करित आहेत.

## जनावरांची सुटका

पनवेल : एका टेम्पोमधून १२ म्हशींसह तीन रेडक्यांची वाहतूक करणाऱ्यांवर खारघर पोलीसांनी कारवाई केली आहे. सायन-पनवेल महामार्गावरून टेम्पोमधून १२ म्हशी व तीन रेडके दाटीवाटीने भरून घेऊन जात असल्याची माहिती नागरिकांनी नियंत्रण कक्षाला दिली. त्यानुसार पोलीसांच्या पथकाने टेम्पो ताब्यात घेऊन पाहणी केली असता, जनावरांची योग्य खबरदारी न घेतल्याने खारघर पोलीसांत गुन्हा दाखल केला आहे.

## तडिपार आरोपीला अटक

पनवेल : मुंबई, ठाणे आणि रायगड जिल्ह्यातून एका वर्षासाठी हद्दपार केलेल्या आरोपीला ऐरोली, सेक्टर-९ मधील दिवा नाका सकल येथून रबाळे पोलीसांनी अटक केली आहे. अजय भोसले (२३) या आरोपीचे नाव असून, जानेवारी महिन्यातदेखील विनापरवानगी ऐरोलीत आला असताना त्याच्यावर कारवाई करण्यात आली होती. दिवा भागातील विष्णुनगर इलटणपाडा येथे राहणारा अजय भोसले याच्याविरोधात विविध प्रकारचे गुन्हे दाखल आहेत.

## भाज्यांच्या दरात वाढ

नवी मुंबई : उन्हाच्या सुरु होताना भाज्यांच्या दरावाढीला सुरुवात होते. वाशीतील एपीएमसी घाऊक भाजीपाला बाजारावरदेखील कडक उन्हाच्या परिणाम जाणवू लागला असून, भाज्यांची मागणी अधिक असताना कमी पुरवठा होत असल्याने दरावाढ होण्यास सुरुवात झाली आहे. त्यामुळे घाऊक बाजारात वटाणा, भेंडी, शिमला मिरची आणि गवारची दरावाढ झाली आहे; तर कोबी, फ्लॉवर स्वस्त झाला आहे.

## माकडांचा उच्छाद

चौल : अलिबाग तालुक्यातील चौल, रेवदंडा परिसरात माकडांनी उच्छाद मांडला असून, शेतमालाची मोठ्या प्रमाणात नासधूस करण्यात येत आहे. टोळीच्या टोळीने हद्दोस घालणारी ही माकडे बागायतीमधील घरांवर उड्या मारून कोले तसेच सिमेंट पत्र्यांचे नुकसान करीत आहेत. त्यामुळे नागरिकांना नाहक भुशुंड विसाव्या लागत आहे. याबाबत संबंधित विभागाने तात्काळ कार्यवाही करण्याची मागणी होत आहे.

## पोलीस पाटलांची उपेक्षा सुरु

## मानधनवाढीला अर्थसंकल्पात भोपळा; राज्यासह जिल्हा संघटनेकडून तीव्र संताप

। माणगाव । प्रतिनिधी ।

रायगड जिल्ह्यात १५२ पोलीस पाटील कार्यरत असून, शासनाने नुकत्याच जाहीर केलेल्या अर्थसंकल्पात आम्हाला वाढीव माधनांची आशा होती. समाजातील आशाताई, कोतवाल, अंगणवाडी सेविका, शिक्षण सेवक तसेच विविध घटकांना शिंदे-फडणवीस सरकारने जाहीर केलेल्या राज्याच्या अर्थसंकल्पात पोलीस पाटील यांच्या मानधनवाढीबाबत कसलीही घोषणा झाली नसल्याने गावचा पोलीस पाटील उपाशीच राहिला आहे, अशी संतप्त प्रतिक्रिया रायगड जिल्हा पोलीस पाटील संघटनेचे अध्यक्ष संतोष दळवी यांनी दिली.

गेली अनेक वर्षे ६,५०० रुपये मानधन अपुरे पडत असल्याने त्या मानधनात १८,००० रुपये मानधनात वाढ करावी तसेच निवृत्तीचे वय ६० वरून ६५ वर्षे करावे या मागणीसाठी गाव पोलीस पाटील शासन दरबारी उंबरठे झिजवत आहेत. अर्थसंकल्पात पोलीस पाटलांना आपल्या मानधनवाढीचा विचार सरकार सहानुभूती पूर्वक करील, अशी आशा त्याला वाटत होती. मात्र, सरकारने तांत्रिक बाबी पुढे करीत त्याच्या मागणीला वाटण्याचा अक्षता लावल्या असून, मानधनवाढीपासून पोलीस पाटील उपाशीच राहिला आहे. याबाबत रायगड जिल्हासह राज्यभरातील पोलीस पाटलांमधून तीव्र संतापाच्या लाटा उसळल्या आहेत.

पोलीस पाटीलांचे मानधनात वाढ करून ते दरमहा किमान रु.१८०००/- मिळावे, निवृत्तीचे वय ६० वर्षांवरून ६५ वर्षांपर्यंत करण्यात यावे, २०१४ च्या परिपत्रकानुसार अंगणवाडी सेविकाप्रमाणे, निवृत्ती नंतर किमान ५,००,०००/- टोस रक्कम मिळावी, ग्राम पोलीस अधिनियम १९६७ मध्ये दुस्स्ती



करण्यास प्राधान्य देण्यात यावे, नूतनीकरण पहिल्या पाच वर्षांनंतर पुढे कायमचे बंद करण्यात यावे, गृह व महसूल विभागातील पद भरती व पोलीस पाटीलांना ५ टक्के आरक्षणाचा लाभ मिळावा, शासनातर्फे पोलीस पाटीलांचा ५,००,०००/- रु. चा विमा उतरवण्यात यावा त्याचे हजे शासनातर्फे भरण्यात यावे, शासनाकडून पोलीस पाटीलांना व त्यांच्या कुटुंबियांना मेडिकलेम मिळावा, प्रवास भत्ता व स्टेशनरी साहित्य खर्चासाठी दरमहा ३००००/- रु.

मानधनासोबतच मिळावेत, पोलीस स्टेशन व पोलीस चौकी असलेल्या व नव्याने शहरीकरण झालेल्या गावातील कार्यरत पोलीस पाटीलांना त्यांच्या निवृत्तीकाळा पर्यंत कायम ठेवण्यात यावे, त्यांची पदे खंडित करू नये, अशा मागण्या आहेत.

पोलीस पाटील हे पद शासन प्रशासन व जनता यांच्यामधील अत्यंत महत्त्वाचा दुवा आहे. गावामध्ये कायदा, सुव्यवस्था, जातीय सलोखा राखणे, नैसर्गिक आपत्तीमध्ये मदतकार्य करणे, शासनातर्फे राबविण्यात

पोलीस पाटील अनेक वर्षांपासून आपल्या विविध प्रतिलिखित मागण्यांसाठी शासनाकडे पाठपुरावा करीत असून, मोर्चे, धरणे यासह अनेक आंदोलने करीत शासनाला जाब विचारीत आहेत. शासनाने वेळोवेळी आम्हाला आश्वासनापत्तीकडे काहीच दिले नाही. अर्थसंकल्पात आमच्या मानधन वाढीचा विचार सरकार करेल अशी आशा होती. मात्र, आमच्या पदरी निराशाच आली.

- कमलाकर मंगले, सचिव, राज्य पोलीस पाटील संघटना

शासनाने अंगणवाडी सेविका, कोतवाल, आशाताई यांना फुल ना फुलाची पाकळी घोषित केली. मात्र आम्हा पोलीस पाटलांचा काहीच विचार केला नाही. आमच्यातील काही पोलीस पाटील सुखातीला दरमहा ३० रुपयांच्या मानधनावर काम करीत होते. त्यांना तीन महिन्यांनी १० रु.मिळत होते. अशा पोलीस पाटलांचा विचार करून ते ह्यात आहेत तोपर्यंत मानधनात वाढ होणे अपेक्षित होते.

- संतोष दळवी, अध्यक्ष, जिल्हा पोलीस पाटील संघटना

येणा-या प्रत्येक अभियानात प्रत्यक्ष सहभाग घेऊन जनजागृती करीत ती यशस्वी करणे. स्थानिक पातळीवर विकासकामात येणारे अडथळे दूर करणे, अवैध धंद्याना प्रतिबंध करणे, गावातील सण उत्सव शांततेत पार पाडणे, आरोपींचा ठाव ठिकाणा कळवून त्यास पकडून देण्यास पोलीसांना मदत करणे, रोगरोगी महामारीच्या काळात खबरदारी घेत मदतकार्य करणे. तसेच ज्यांच्यामुळे गावात कायदा सुव्यवस्था व जातीय सलोखा बिघडण्याची शक्यता निर्माण होणार आहे. अशांची गुप्त माहिती संबंधित अधिकारी प्रशासनाला देणे, गृह, महसूल, वने, सहकार, शिक्षण, आरोग्य, महिला व बालकल्याण, ग्रामप्रशासन सामान्य प्रशासन विभागासह अन्य विभागातील कामकाजाशी संबंधित राहून कामे करावी लागतात. पोलीस पाटील हे पद स्थानिक असल्यामुळे गावात २४ तास सतक राहावे लागते.

## नायब तहसीलदार एकदिवसीय रजेवर



। आगरदांडा। प्रतिनिधी ।

राज्यातीलवकोणविभागातील सर्व नायब तहसीलदारांना इतर विभागातील समकक्ष पदांपेक्षा मिळणाऱ्या कमी वेतनविरोधात व प्रलंबित मागण्यांसाठी एकदिवसीय सामूहिक रजेवर गेले असून, त्यासंदर्भात मुद्द तहसीलदार रोहन शिंदे यांना रितसर निवेदन मुद्द

नायब तहसीलदार रवींद्र सानप, नायब तहसीलदार गोविंद कोटवे, निवडणूक नायब तहसीलदार अमित पुरी यांनी दिले. लोकांचे प्रश्न सोडविण्यासाठी इतरांवरिष्ठ अधिकारीच एकदिवसीय आंदोलनात सहभागी झाल्याने मुद्द तहसीलदार कार्यालयात शुक्रशुक्राट पाहायला मिळत आहे.

## प्रत्येकाने आवडीचे क्षेत्र निवडावे : न्या. जवळगेकर

। श्रीवर्धन । वार्ताहर ।

प्रत्येकाने आपल्या आवडीचे क्षेत्र निवडून त्यामध्ये करिअर करावे, दुसरा करतोय, म्हणून मीही तेच करेन, तर ते चुकीचे आहे. कायदा हा एवढा मोठा समुद्र आहे की काही तासांत त्याबद्दल सांगणे अवघड आहे. परंतु तुम्हाला कायदाचं काहीतरी ज्ञान असावं आणि येणाऱ्या अडचणींवर तुम्ही मात करू शकाल एवढाच कायदाबद्दल सांगण्याचा हेतु आहे, असे उद्गार श्रीवर्धनच्या न्यायाधीश सोनारली जवळगेकर यांनी काढले.

गोखले एज्युकेशन सोसायटीच्या श्रीवर्धन येथील महाविद्यालयात महिला विकास मंच आणि तालुका विधी सेवा



समिती, श्रीवर्धन यांच्या संयुक्त विद्यमाने जागतिक महिला दिनानिमित्त आयोजित समारंभात त्या प्रमुख अतिथी म्हणून बोलत होत्या.

त्या पुढे म्हणाल्या की, प्रत्येक स्त्रीमध्ये आपण आपली आई पाहिली पाहिजे. ही

जबाबदारी प्रामुख्याने पुरुष वर्गाची आहे. तसेच आपले काम कर्तव्य म्हणून न करता व्रतस्थ भावनेने व आत्मियतेने करावे असे विचार त्यांनी मांडले.

या समारंभात न्यायाधीश श्रीम. जवळगेकर आणि लिमये विद्यामंदिर,

दिवेआगरच्या प्रा. श्रीम.रश्मी अडुळकर यांना 'तपस्विनी' पुरस्कार देऊन महाविद्यालयाच्या वतीने सन्मानित करण्यात आहे. कार्यक्रमास आराटी ग्राम. पं.च्या सरपंच परविननाझ या प्रमुख अतिथी म्हणून उपस्थित होत्या. शिक्षणासारख्या पवित्र क्षेत्रात काम करताना कामाबद्दल आत्मियता व निष्ठा असावी व काम पूर्ण करण्याचा प्रामाणिक ध्यास धरावा, अशी भावना रश्मी अडुळकर यांनी व्यक्त केली.

यावेळी अॅड. विठोबा पाटील व अॅड. सौ. पोतदार यांनीही कायदेविषयक विचार व्यक्त केले.कार्यक्रमास ज्येष्ठ विधिज्ञ अॅड. आशिष वढावकर, अॅड. वावेकर, सरकारी वकील अॅड. श्रीम. गायकवाड

हेही उपस्थित होते. यावेळेस डॉ. आदेशा शेख, गोदावरी करडे, नुहा जाविद ढांगु, क्षितिजा घोसाळकर, डॉ.सौ. जिगदळे, सौ. सुजाता शिगवण, विशाखा जाधव, मुणाली पुरारकर, मिताली पुरारकर, सुविधा कोलथरकर या विविध क्षेत्रात आपल्या कार्याचा ठसा उमटवित असलेल्या माजी विद्यार्थिनींचा 'स्फूर्तिज्योत' पुरस्कार प्रदान करून गौरव करण्यात आला.

कार्यक्रमाचे प्रास्ताविक प्रा. दिपाली पाटवावे यांनी केले. कार्यक्रमाच्या यशस्वितेसाठी डॉ. कल्याणी नाझरे, सुरेखा चित्ते, प्रा. स्वाती पानसरे, प्रा. नवज्योत जावळेकर आदींनी परिश्रम घेतले.

## खलाबिफाईड

जाहिरात छेटी, उपयुक्तता मोटी

- अलिबाग रामराज रोडलगत उसर नजिक (कुणे) २० गुंठे जागा विकणे आहे. अलिबाग रेवस रोड लगत वायशेत येथे तिन दुकानगाळे भाड्याने देणे आहेत. ९४२११७०३५७
- पिंपळभाट येथे मेडिकल अजन्सिज मध्ये १०/१२ शिक्षण असलेल्या मुली/मुले कामासाठी हवेत. अलिबागपासून जवळ असलेल्या मुली हवेत. Contact No. ९६२३३६६७७८, ९३७३७४७३४४
- अत्याधुनिक पद्धतीने मसाला हळद त्वरीत दळून दिले जाईल. मसाला : २५ रु.किलो, हळद : २५ रु.किलो, गव्हाचा भरडा : २ रु किलो. ठिकाण राधाबाई दामोदर मोकल मसाला मिल, हाशिवरे, शिवाजी पुतळ्यासमोर मो.न.७५०६३०१२४७
- Job opening for reputed company BE CIVIL/Diploma/for marketing purpose kindly whatsapp cv on 99330678091
- 2 BHK फ्लॉट विकणे आहे. शिवाजीनगर, चेंडरे अलिबाग संपर्क: ८८८८४५४८३७, ९३७०२७४९२२
- कुकुकू पोल्ट्री फार्म निजापूर माणगाव येथे पिह्लांच्या गाडीवरती झूयव्हर पाहिजे पगार सर्वसाधारण पंचवीस हजार रुपये महिना मिळेल. संपर्क अनुष्का राजत ७७९८८८३८६४
- नागाव येथील हॉटेलमध्ये अनुभवी माणूस कामाला पाहिजे १.ऑल राऊंडर कूक, २.हेल्पर कूक ३.कॉन्टिनेन्टल कूक (commi I) ४. किचनमध्ये काम करण्यासाठी लेडीज संपर्क: ८४०८८२९५५५, ७८७५८६६५५५

जाहिरातीसाठी संपर्क

(०२१४१) २२२२९०/ २२२७६९

## स्वच्छता मोहीम उत्साहात

। तळा । वार्ताहर ।

तळा नगरपालिकातर्फे सोमवारी शहरात स्वच्छता मोहीम राबविण्यात आली. रायगड जिल्हाधिकारी यांच्या अध्यक्षतेखाली झालेल्या जिल्हातील सर्व नगरपरिषद व नगरपालिका मुख्याधिकाऱ्यांच्या बैठकीत रायगड जिल्ह्यात स्वच्छता अभियान राबविण्याचे आवाहन करण्यात आले होते. त्या अनुषंगाने तळा

शहरातील जोगवाडी, नगरपालिका परिसर, बाजारपेठ यांसारख्या विविध ठिकाणी नगरपालिका प्रशासन व ग्रामस्थानी मिळून स्वच्छता मोहीम राबविली. या स्वच्छता मोहिमेत मुख्याधिकारी माधुरी मडके, नागराध्यक्ष अस्मिता भोरावकर, उपनगराध्यक्ष चंद्रकांत रोडे यांसह सर्वपक्षीय नगरसेवक, कर्मचारी व ग्रामस्थ मोठ्या संख्येने सहभागी झाले होते.



## उन्हाच्या दाहकेतवर कलिंगडाचा उतारा

। पाली । वार्ताहर ।

अंगाची लाही लाही करणाऱ्या उन्हाळ्यापासून बचावासाठी तसेच शरीरातील उष्णतेचा दाह कमी करण्यासाठी फळ बाजारात थंडगार, रसाळ फळांना मागणी वाढली आहे. सध्या बाजारात लाल रंगाच्या रसरशीत कलिंगडांची आवक वाढली असून, ग्राहकांची खरेदीसाठी गर्दी होत आहे. शहरवासियांकडून रसाळ व थंडगार पेयाला पसंती देण्यात येते असते. त्यामुळे रस पेयाची मागणीदेखील वाढत आहे. शरीराला

थंडावा देणारी कलिंगडे बाजारात मुबलक उपलब्ध झाली असून, त्यांना ग्राहक पसंती देत आहेत. उन्हाळ्यात शीतपायबरोबर फ्रुट सलाडलादेखील अधिक मागणी असते. फ्रुट सलाडमध्ये कलिंगडाचे प्रमाण मोठ्या प्रमाणावर असते. हे कलिंगड सोलापूर, सांगली, अक्कलकोट, गुलबर्गा येथून बाजारात दाखल होत असतात. बाजारात शुगरबेबी, अरका माणिक आणि यामोटो या प्रजातींच्या कलिंगडांची आवक सुरु असून, ग्राहकांची त्यांना अधिक मागणी आहे.

कलिंगड खाण्याचे फायदे

कलिंगडमध्ये जीवनसत्त्वे बी. सी आणि डी मोठ्या प्रमाणात आढळतात. कलिंगड नियमित खाल्यावर शरीरातील कोलेस्ट्रॉलची पातळी नियंत्रित राहण्यास मदत होते. शरीरातील पाण्याचे प्रमाण कमी होत नाही. गॅस आणि बद्धकोष्ठतापासून मुक्ता मिळू शकते. उन्हाळ्यात प्रतिकराशक्ती मजबूत ठेवण्यासाठी कलिंगड हा एक चांगला पर्याय आहे. उन्हाळ्यात कलिंगड खाल्यामुळे शरीरात ऊर्जा भरपूर वेळ टिकून राहते.

कलिंगडच्या जाती

शुगर बेबी ही २-२ किलो वजनाची फळे देणारी, अतिशय गोड, लाल आणि बारीक बियांची ११ ते १३ टक्के साखरउतारा असणारी ही जात विक्रीयोग्य आहे. ७५ ते ८० दिवसात ही फळे तयार होतात.

अरका माणिक

हे लंबवर्तुळाकार, पांढरट पट्टे असणारी ५ ते ६ किलो वजनाची फळे, गर्द लाल रवेदार गार आणि १२ ते १५ टक्के साखर असणारी ही जात वाहतुकीस आणि साठवणीस योग्य आहे. ही १०० दिवसांत तयार होते.

यामोटो

ही जपानी जात ४ ते ७ किलो वजनाची फळे देणारी, ९० दिवसात तयार होणारी, गर गोड, बारीक बियांची उत्पादनक्षम अशी जात आहे.

गेली ४२ वर्षांपासून कलिंगड विक्री व्यवसाय करत आहे. गोल्डन कलिंगड या जातीची कलिंगडे मंडणगडवरून विक्रीसाठी आणली जातात. यावर्षी उन्हाची तीव्रता वाढल्यामुळे कलिंगडची विक्रीदेखील मोठ्या प्रमाणात होत आहे. - उमेश मढवी, विक्रेते राज कलिंगड पाली



## इनरव्हील क्लब बॉम्बे वेस्टचा पुढाकार

## लोकसहभागातून पालटले शाळेचे रूपडे

। पाली । वार्ताहर ।

सुधागड तालुक्यातील व-हाड-जांभुळपाडा ग्रामपंचायत हद्दीतील घोडपापड जिल्हा परिषद शाळेचे रूपड इनरव्हील क्लब बॉम्बे वेस्ट यांच्या पुढाकारातून पालटले आहे. शाळेच्या भिंती बोलक्या झाल्या आहेत. इनर व्हील क्लब बॉम्बे वेस्ट यांनी आतापर्यंत शाळेला ११ लाखांहून अधिक रुपयांचा खर्च केला असून, यामध्ये विद्यार्थ्यांसाठी शौचालय, किचन शेट, विद्यार्थ्यांना खेळण्यासाठी मैदान, नवीन वर्गखोली, तसेच शाळा रंगरंगोटीचे काम करण्यात आले आहे.



याचा लोकार्पण व उद्घाटन सोहळा क्लबच्या अध्यक्षा सेजल रावल, सेक्रेटरी डॉक्टर कविता रो, व-हाड-जांभुळपाडा ग्रामपंचायत सरपंच श्रद्धा कानडे, उपसरपंच महेश गिरी सदस्य सुनील वाघमारे माजी सदस्य काशिनाथ पवार, आदिच्या उपस्थितीत नुकताच पार पडला. घोडपापड येथे जिल्हा परिषदेची

पहिली ते चौथीपर्यंत शाळा आहे. एक वर्षापूर्वी शाळेला भेट दिल्यानंतर मला व माझ्या टीमला घोडपापड शाळेत काम करावेसे वाटले होते. घोडपापड या आदिवासी वाडीवरील मुलांना चांगले शिक्षण मिळावे यासाठी शाळेचे रूपडे पालटल्याचे इनरव्हील क्लब बॉम्बे वेस्टच्या अध्यक्षा

सेजल रावल म्हणाल्या.

जांभुळपाडा ग्रामपंचायत सरपंच श्रद्धा कानडे यांनी शाळेसाठी माझ्याकडून जेवढे सहकार्य करता येईल, तेवढे करण्याचा माझा प्रामाणिक प्रयत्न असतो. मात्र, इनरव्हील क्लब बॉम्बे वेस्टच्या पुढाकाराने घोडपापड शाळेचे बदलले रूप पाहताना मला खूप आनंद होत आहे. मुलांना चांगले शिक्षण आता शाळेत मिळेल. खेळाच्या मैदानावर मुले आता विविध खेळ आनंदाने खेळतील. इतके सुंदर खेळाचे मैदान झाले आहे.

या कार्यक्रमाप्रसंगी जांभुळपाडा केंद्राचे केंद्रप्रमुख आनंद पाटील, सुरेश तुरे, ज्येष्ठ शिक्षक सुरेश ठोंबरे, किशोर पाटील, मनसजन कोकणी, समीर भांड, ज्ञानेश्वर चाटे, आशा शिंदे, सागर शिंदे यांच्यासह ग्रामस्थ व पालक मोठ्या संख्येने उपस्थित होते. यावेळी मुलांना शैक्षणिक साहित्यासह खाऊ वाटप करण्यात आले. उपस्थितांचे आभार उपशिक्षक श्रीकांत फुंदे यांनी मानले.



## शमीबाबत गावसकर नाराज

अहमदाबाद : मोहम्मद शमीने अहमदाबाद कसोटीत पुरागमन केले. या सामन्यात त्याला नव्या चेंडूने चांगली गोलंदाजी करत आली याचे सुनील गावसकर यांना फार वाईट वाटले. वेगवान गोलंदाजांने फिटनेस राखला पाहिजे, असेही ते म्हणाले, महत्वाच्या सामन्यात संघाला गरज असताना विश्रांती देणे समजण्यापलीकडे आहे. तुम्ही लगेच कसे काय थकून जावू शकतात? मला कळतच नाही अशी शंकाही व्यक्त केली.

## बारा खेळाडूंचा समावेश

पुणे : उदयोन्मुख खेळाडूंना प्रोत्साहन देण्यासाठी एक पाऊल पुढे असणाऱ्या 'लक्ष्य' या संस्थेने आपल्या कामाची व्याप्ती वाढवली असून, एकूण ४० खेळाडूंची यादी करत. यामध्ये नव्या १२ खेळाडूंचा समावेश करण्यात आला आहे. खेळाडू आणि त्या निमित्ताने खेळाच्या विकासासाठी सतत त्यांच्याबरोबर राहण्याची मोहीम आम्ही निघेने राबवू असे संस्थेचे अध्यक्ष सत्येन पटेल यांनी सांगितले.

## समाजमंदिराचे उद्घाटन

रसायनी : गुळसुंदे येथील समाज मंदिर नव्याने बांधण्यात आले आहे, या समाज मंदिराचे उद्घाटन माजी आ. मनोहर भोईर यांच्या हस्ते रसायनीतील गुळसुंदे येथे संपन्न झाला. यावेळी रघुनाथ पाटील, अनंत पाटील, जगदीश पवार, ज्ञानेश्वर माळी, सरपंच हरीश बांडे, शांताराम मालुसरे, प्रकाश गायकवाड, नीता महाडिक, नुतन पाटील, सदस्य मारुती माळव, आदित्य गाताडे, प्रथमेश पाटील, किरण मोरे उपस्थित होते.

## किवीजचा लंकेवर विजय

क्राइस्टचर्च : विश्व कसोटी अजिंक्यपद स्पर्धेत न्यूझीलंडने श्रीलंकेचा पराभव केला. या पराभवाने भारतीय क्रिकेट संघाचा अंतिम फेरीतील प्रवेश निश्चित झाला आहे. न्यूझीलंडने अखेरच्या टक्कात श्रीलंकेचा दमदार धरारक असा पराभव केला. शेवटच्या टक्कापर्यंत झुंज देऊनही त्यांना क्राइस्टचर्च कसोटीत न्यूझीलंडला हरवता आले नाही. श्रीलंकेचा पराभव झाल्याने अंतिम फेरीतून बाहेर गेला आहे.

## नाईक संघ विजेता

ठाणे : जागतिक महिला दिनानिमित्त भारतीय खेल प्राधिकरण आणि खेला इंडिया यांच्या संयुक्त विद्यमाने व महाराष्ट्र खो-खो असोसिएशनच्या मान्यतेने व दि अर्म्प्युअर खो-खो असोसिएशन ठाणे आयोजित खेला इंडिया खो-खो दस का दम युवन्स लीग २०२३ नुकतीच युनायटेड स्पोर्ट्स क्लब ठाणे येथे आयोजित करण्यात आली होती. या स्पर्धेत नवी मुंबईच्या रा.फ.नाईक महिला संघाने अजिंक्यपद पटकाविले.

## अहमदाबादमध्ये चौथी कसोटी अनिर्णित

## भारताने बॉर्डर-गावसकर कसोटी मालिका जिंकली

## । अहमदाबाद । वृत्तसंस्था ।

भारत-ऑस्ट्रेलिया चौथ्या कसोटी सामना अनिर्णित राहिला आणि त्याचबरोबर भारताने २-१ अशी बॉर्डर-गावसकर कसोटी मालिका खिशात घातली. मालिकेतील चौथ्या कसोटी सामना अहमदाबादच्या रॉॅड मोदी स्टेडियमवर खेळला गेला होता. सोमवारी (१३ मार्च) दोन्ही संघांतील हा शेवटचा कसोटी सामना अनिर्णित राहिला. तत्पूर्वी मालिकेतील पहिल्या दोन सामन्यांमध्ये भारताने तर तिसऱ्या सामन्यात ऑस्ट्रेलियाने विजय मिळवला. हा सामना जरी अनिर्णित राहिला तरी देखील भारताने विश्व कसोटी अजिंक्यपदमध्ये स्थान निश्चित केले.

या सामन्यात ऑस्ट्रेलियाने पहिल्या डावात ४८० धावा केल्या आणि जवळपास दोन दिवस फलंदाजी केली. यानंतर भारतीय संघानेही जवळपास दोन दिवस फलंदाजी करत ५७९ धावा केल्या. त्यानंतरच हा सामना अनिर्णित राहण्याचा निर्णय घेण्यात आला. पाचव्या आणि शेवटच्या दिवशी ऑस्ट्रेलियाने



दुसऱ्या डावात दोन गडी गमावून १७५ धावा केल्या. यानंतर कर्णधार आणि सामनाधिकारी दोघांनीही सामना बरोबरीत सोडवण्याचा निर्णय घेतला. अशा स्थितीत हा सामना नियोजित वेळेच्या जवळपास दौड तास आधी संपला.



सामन्याच्या शेवटच्या दिवशी पहिल्याच सत्रात रविचंद्रन अश्विन याच्या फिरकी चेंडूवर कुहेनमनने ६ धावा करून बाद झाला. ऑस्ट्रेलियाने पहिली विकेट गमावल्यानंतर खवाजा दुसऱ्या क्रमांकावर फलंदाजीला येणे अपेक्षित होते. पण दुसऱ्या

क्रमांकावर देखील तो फलंदाजीला आला नाही. मॅथ्यू कुहेनमनने विकेट गमावल्यानंतर संघ व्यवस्थापनाने मार्नस लाबुशेन याला खेळपट्टीवर पाठवले. दरम्यान, उभय संघांतील या सामन्याचा एकंदरीत विचार केला, तर भारताने नाणेफेक गमावल्यानंतर प्रथम गोलंदाजी. पहिल्यांदा फलंदाजीला आलेल्या ऑस्ट्रेलियाने ४८० धावांवर सर्व विकेट्स गमावल्या. प्रत्युत्तरात भारताने ५७९ धावा करून सर्व विकेट्स गमावल्या. पहिल्या डावानंतर भारतीय संघाने ९१ धावांची आघाडी मिळवली. एक तास आधीच दोन्ही संघांनी हातमिळवणी करून संयुक्तपणे निर्णय घेत सामना तिथेच थांबवला आणि भारताने मालिका जिंकली.

भारतीय संघाने चौथ्या दिवसाची सुरुवात ३ बाद २५९ पासून पुढे केली. अर्धशतक करून नाबाद असलेल्या विराटने अजिबात जोखीम न घेता एकेरी दुहेरी धावांवर भर दिला. दुसरीकडे जडेजाने २८ धावांवर आपला बळी गमावला. भारतीय संघाचा प्रमुख फलंदाज श्रेयस अय्यर याच्या पाठीचे दुखणे

वाढल्याने तो हॉस्पिटलमध्ये दाखल झाला होता. यष्टीरक्षक भरतने त्यानंतर विराटला साथ देत काही आक्रमक फटके खेळले. मात्र, दुसऱ्या सूत्राचा खेळ सुरू झाल्यानंतर ४४ धावांवर त्याने आपला बळी गमावला होता.

त्यानंतर या मालिकेत शानदार फॉर्ममध्ये असलेल्या अक्षर पटेल याने विराटला साथ दिली. दरम्यान विराटने आपले २८वे कसोटी शतक पूर्ण केले. अक्षरनेही आपला फॉर्म कायम राखताना अर्धशतक झळकावले. दोघांनी सहाव्या गड्यासाठी १६२ धावांची मोठी भागीदारी केली. अक्षरने ७९ धावा काढल्या. त्यानंतर आलेले अश्विन व उमेश हे झटपट बाद झाल्याने विराटवर दबाव वाढला. आपले द्विशतक पूर्ण करण्याच्या प्रयत्नात त्याने १८६ धावांवर आपला बळी गमावला. अय्यर फलंदाजीला न आल्याने भारतीय संघाचा डाव ९ बाद ५७९ वर थांबला. ऑस्ट्रेलियासाठी लायनने सर्वाधिक तीन बळी टिपले.

आरसीएफ प्रिमियर लीग क्रिकेट स्पर्धा  
अमोनिया अवेंजर्स संघ विजेता

## । अलिबाग । विशेष प्रतिनिधी ।

आरसीएफ क्रीडासंकुलच्या मैदानात घेण्यात आलेल्या पहिल्या आरसीएफ प्रिमियर लीग क्रिकेट स्पर्धेचे विजेतेपद अमोनिया अवेंजर्स संघाने पटकावले.

आरसीएफ थळ कारखान्यातील क्रिकेट प्रेमी युवा कर्मचाऱ्यांच्या पुढाकाराने आणि व्यक्तिगत योगदानातून यावर्षी प्रथमच आरसीएफ प्रिमियर लीग क्रिकेट स्पर्धेचे आयोजन करण्यात आले होते. आयपीएलच्या धर्तीवर आयोजित करण्यात आलेल्या या स्पर्धेत अमोनिया अवेंजर्स, एसजीपी स्टिम्स, युरिया फाल्कन, डब्ल्यूपीएस लायन किंग, आई एलेव्हन आणि साई ग्रुप असे सहा संघ सहभागी झाले होते. या संघांची मालकी अनुक्रमे तेजस गायकर, कल्पेश शेळके, सुनील घरत, संजय



वानखेडे, मनोज घरत आणि सतीश पाटील यांच्याकडे होती. आरसीएफ चे कार्यकारी संचालक (थळ) अनिरुद्ध खाडिलकर यांच्या हस्ते

चुरशीची लढत देत अंतिम फेरीत पोहचलेल्या अमोनिया अवेंजर्स संघाने साई ग्रुप संघाचा १० विकेट्सनी धुव्या उडवून पहिल्या आरसीएफ प्रिमियर लीग क्रिकेट स्पर्धेच्या विजेतेपदावर आपले नाव कोरले. प्रदीप घरतने अंतिम सामन्यात मॅन ऑफ द मॅच आणि मॅन ऑफ द सीरिज असे दुहेरी पुरस्कार पटकावले. सपेंचे उत्कृष्ट फलंदाज केदार बिजे, उत्कृष्ट गोलंदाज धीरज पाटील तर उत्कृष्ट क्षेत्ररक्षक अक्षय गोळे यांना घोषित केले गेले. स्पर्धेच्या यशस्वी आयोजनात संतोष राणे, रघुवीर कदम, स्वप्नील वाडे, अनिकेत पाटील, प्रतीक घाडी, अजिनाथ नागरुजे, सर्वेश जोशी, अतुल ठाकूर, वैभव दबके, अक्षय गोळे, सुज घासे, मयूर भोय या युवा खेळाडूंचा सहभाग होता.

या स्पर्धेचे उद्घाटन झाल्यानंतर लीग पद्धतीच्या सामन्यांना सुरुवात झाली. साखळी सामन्यात अत्यंत

## मुनवली चषक क्रिकेट स्पर्धेचा शिवसाई मानकरी

## । सांगव । वार्ताहर ।

अलिबाग तालुक्यातील मुनवली येथील घाडी बंधु पुरस्कृत मुनवली चषक २०२३ च्या क्रिकेटच्या भव्य स्पर्धेचे आयोजन करण्यात आले होते. या स्पर्धेचे उद्घाटन मान्यवरांच्या हस्ते मोठ्या उत्साहात करण्यात आले होते. स्पर्धेत एकूण १६ नामवंत संघांनी सहभाग घेतला होता.

अंतिम सामना शिवसाई मापागांव संघ व दादरेश्वर जांभुळपाडा संघामध्ये होऊन अटीतटीच्या लढतीत शिवसाई मापागांव संघाने नेत्रदीपक कामगिरी करत प्रथम क्रमांक पटकावला तर दादरेश्वर जांभुळपाडा संघाने द्वितीय क्रमांक पटकावला.

स्पर्धेत उत्कृष्ट फलंदाज म्हणून दादरेश्वर जांभुळपाडा संघाचा जयेश पाटील याने पटकावले तर उत्कृष्ट गोलंदाज म्हणून शिवसाई मापागांव संघाचा अक्षय खोत याने पटकावले, तसेच उत्कृष्ट मालिकावीर म्हणून



शिवसाई मापागांव संघाचा हिताश राजत याला गौरविण्यात आले. बक्षीस समारंभात प्रथम क्रमांक रायगड जिल्हा कॉग्रिस उपाध्यक्ष सुनील थळे व जगदीश बारे यांच्याहस्ते देण्यात आले, तर द्वितीय क्रमांक सामाजिक कार्यकर्त्या संगिता महलार व सर्व महिला वर्गाच्या हस्ते देण्यात आले. यावेळी मापागांव ग्रामपंचायतीचे माजी उपसरपंच

समद कुर, संजय शिंदे, तंटमुक्ती उपाध्यक्ष विवेक जोशी, ग्रामपंचायत सदस्या सानिका घाडी, प्रकाश वडे व इतर मान्यवरांसह मुनवली महिला मंडळ तसेच मुनवली ग्रामस्थांसह पंचक्रोशीतील नागरिक व क्रिकेटप्रेमी मोठ्या संख्येने उपस्थित होते. स्पर्धेसाठी मंडप व डिजेचे नियोजन संजय अनमामे यांनी केले, तसेच स्पर्धेत सूत्रसंचालन अजित हरवडे सर

व नदीम वाकनिस यांनी उत्तमरीत्या करत उपस्थितांची मने जिंकली. स्पर्धा अतिशय खेळीमेळीच्या वातावरणात पार पडली. यावेळी शिवसाई मापागांव संघाने सलग तीन सामन्यात तिसऱ्यांदा विजेतेपद पटकावल्याबद्दल सर्व मान्यवरां व क्रिकेटप्रेमी नागरिकांनी संघावर अभिनंदनाचा वर्षाव केला आहे.

## चिवे कबड्डी स्पर्धेत कालभैरव संघ विजयी

मान्यवरांच्या हस्ते  
बक्षिस वितरण

## । पाली/गोमाशी । वार्ताहर ।

सुधागड तालुका कबड्डी असोसिएशन व रायगड जिल्हा कबड्डी असोसिएशनच्या मान्यतेने स्वयंभू हनुमान क्रीडा मंडळ चिवे यांच्यावतीने तालुकास्तरीय कबड्डी स्पर्धेचे आयोजन करण्यात आले होते.

या स्पर्धेत तालुक्यातील नामवंत संघांनी सहभाग घेतला होता. या स्पर्धेतील अंतिम लढत कालभैरव आपटवणे व भैरनाथ वावे या दोन संघात झाली. मात्र या स्पर्धेत आपटवणे हा संघ विजयी होऊन अंतिम विजयी होण्याचा मान पटकावला. या संघास रोख रक्कम १५ हजार ५५५ रु व आकर्षक चषक, तर उपविजेता पदाचा



मानकरी वावे हा संघ ठरला. या संघास रोख रक्कम ११ हजार १११ रु व आकर्षक चषक, तृतीय क्रमांक नाथभैरव झाप संघास रोख रक्कम ७ हजार ७७७ रु व आकर्षक चषक, चतुर्थ क्रमांक जय भवानी उसाळे या संघास रोख रक्कम ७ हजार ७७७ रु व आकर्षक चषक देऊन मंडळाच्या

वतीने गौरविण्यात आले. स्पर्धेतील सर्वोत्कृष्ट खेळाडू सुमित मोरे (आपटवणे) उत्कृष्ट चढाई- विशाल मस्के (वावे) उत्कृष्ट पकड- श्रीयोग मोरे, पब्लिक हिरो- संजीव वाघमारे (उसाळे) या खेळाडूंना प्रत्येकी कूलर हे आकर्षक बक्षीस देऊन गौरविण्यात आले.

## अवनीश-अद्विक इलेव्हन संघ अजिंक्य

## । पोलादपूर । प्रतिनिधी ।

छत्रपती शिवाजी महाराज जयंती उत्सवानिमित्त तालुक्यातील साखर ग्रामस्थ मंडळाने जय भवानी क्रिकेट क्लबने पोलादपूर तालुका ग्रामीण क्रिकेट असोसिएशनतर्फे आयोजित केलेल्या भव्य ओव्हरआर्म टेनिसबॉल क्रिकेट स्पर्धेत अवनिश विकासशेठ गोवावले संघाने २ लाख रूपयांच्या बक्षिसासह छत्रपती शिवाजी महाराज चषक साखर पोलादपूर २०२३ पटकावला. या स्पर्धेमध्ये

क्रिकेटपटूंनी १६ खुली संघ पारितोषिके आणि २४ असोसिएशन संघ पारितोषिके यांची अक्षरशाः लयलूट केली. तालुक्यात शिमगोत्सव, शिवजयंती उत्सवाच्या पार्श्वभूमीवर मोठ्या संख्येने आलेल्या चाकरमानांनी आणि स्थानिक मंडळांनी भव्य क्रिकेट स्पर्धेला उपस्थिती दर्शवित गर्दी केली होती. यामुळे क्रिकेटपटूंच्या उत्साहाला प्रोत्साहनमुळे उधाण आलेले दिसून येत होते. गोलंदाजांनी मिळविलेल्या विकेटसला,



क्षेत्ररक्षकांनी घेतलेल्या कॅचेसना आणि फलंदाजांनी मारलेल्या चौकार षटकारांना, उत्कृष्टपणे बक्षिस देऊन चाकरमान्यांसह स्थानिकांनी प्रोत्साहन दिले. १० मार्चपासून सुरू झालेल्या या भव्य ओव्हरआर्म टेनिसबॉल क्रिकेट स्पर्धेच्या निमित्ताने पोलादपूर तालुका ग्रामीण क्रिकेट असोसिएशनचे अध्यक्ष निलेश कोळसकर, युवा सेना कोअरकमिटी सदस्य विकासशेठ गोवावले, युवक कॉग्रिसचे नेते श्रेयस माणिकराव जगाताप, चंद्रकांत कळवे, अनिल दळवी, कृष्णा कदम तथा के. के., लक्ष्मण

मोरे, विनायक दिक्षित, सिध्देश शेट, नरेश सलागरे, राकेश उतेकर आणि मेघना भोसले आदींनी भेट देऊन क्रिकेटपटूंना प्रोत्साहन दिले. अवनिश विकासशेठ गोवावले इलेव्हन या विजेत्या संघास २ लाख रूपये आणि छत्रपती शिवाजी महाराज चषक साखर पोलादपूर २०२३ आणि उपविजेत्या क्रियांश इलेव्हन संघास १ लाख रूपये आणि छत्रपती शिवाजी महाराज चषक साखर पोलादपूर २०२३ तर ओपन गटातील मालिकावीर मयूर वाघमारे (९ विकेट) अवनिश इलेव्हन, उत्कृष्ट

फलंदाज सलमान शेख (५० धावा) क्रीयांश इलेव्हन, उत्कृष्ट गोलंदाज तानाजी (७ विकेट) क्रियांश इलेव्हन तसेच असोसिएशनतर्फे ३० हजार रूपये प्रथम पारितोषिक आणि भव्य चषक मुजम्मिल तांबे वावे इलेव्हन संघास, द्वितीय पारितोषिक २० हजार रूपये प्रथम पारितोषिक आणि भव्य चषक भैरवनाथ देवळे संघास, तृतीय पारितोषिक १० हजार रूपये प्रथम पारितोषिक आणि भव्य चषक आदर्श क्रीडा मंडळ निवे संघाला प्रदान करण्यात आले.

असोसिएशनतर्फे मालिकावीर आशिष कोळसकर (८४ धावा ६ विकेट) देवळे, उत्कृष्ट फलंदाज अर्सनाल (५६ धावा) वावे इलेव्हन, उत्कृष्ट गोलंदाज मतिन (७ विकेट) वावे इलेव्हन अशी पारितोषिके प्रदान करण्यात आली. प्रत्येक सामन्यात सामनावीर पारितोषिके प्रदान करण्यात आली. यामध्ये ट्रॉफी, स्पोर्ट्स शूज, स्पोर्ट्स सायकल तसेच अन्य बक्षिसांचा समावेश आहे.

## अनिरुद्ध खेडेकरच्या छोट्या रांगोळीचा विश्वविक्रम !

## । मुरुड । वार्ताहर ।

मुरुड तालुक्यातील नांदगावच्या अनिरुद्ध संदिप खेडेकर याने जगातील सर्वात लहान म्हणजेच २.२ सेमी व्यास असणाऱ्या वर्तुळाकारात चौदा विद्या आणि चौषष्ट कलांचा अधिपती असलेल्या आपल्या सर्वांचेच आराध्य दैवत श्रीं ची म्हणजेच आपल्या लाडक्या गणपती बाप्पाची पोर्ट्रेट रांगोळी यंदाच्या मिति माघ शुद्ध प्रतिपदा चतुर्थी रोजी साकार करून जागतिक पातळीवर देखल घेतल्या जाणाऱ्या महावर्द्ध वर्ल्ड रेकॉर्ड, लंडन अंतर्गत विश्वविक्रम प्रस्थापित केला आहे.



श्री क्षेत्र बल्लाळेश्वर, पाली, जि. रायगड येथील श्रीच्यामुर्तीचीप्रतिकृतीची असून सध्या चलनात असलेल्या १ रुपयाच्या नाण्याच्या आकारात सदर रांगोळी साकारण्यात आली आहे. आपलवर्षीय गणनेनुसार, दिनांक २५ जानेवारी २०२३ रोजी १० मिनिटांहून किंचित कमी कालावधीत ही पोर्ट्रेट रांगोळी साकारण्याची विश्वविक्रमी नोंद करण्यात आली आहे. रांगोळी साकारण्यासाठी २.८ ग्रॅम रांगोळीचा वापर झाला असून ही विश्वविक्रमी

रांगोळी साकारण्यासाठी अनिरुद्ध चे रांगोळी क्षेत्रातील प्रथम गुरू श्री. सतिश जोशी अनू त्याचे बंधू रांगोळीकार, जयंत शिगवण (व्यावसायिक पटकथालेखक - कला दिग्दर्शक) यांचे मोलाचे मार्गदर्शन लाभले. अनिरुद्धने यापूर्वी पाण्याखालील सर्वात छोटी रांगोळी काढून २०२१ ला एशिया बुक ऑफ रेकॉर्डस् व इंडिया बुक ऑफ रेकॉर्डस् मध्ये आपले नाव कोरले आहे. त्याच्या या यशाचे सर्वत्र कौतुक करण्यात येत आहे.

## प्रसोल कंपनीत सुरक्षा जागृती रॅली

## । खोपोली । वार्ताहर ।

सुरक्षा सप्ताह निमित्ताने साजगांव, आडोशीमधील प्रसोल केमिकल लि. कंपनीत औद्योगिक सुरक्षेबाबत विविध कार्यक्रम राबवून सुरक्षा व आरोग्याबाबत जनजागृती करण्यात आली.

सप्ताहात सुरक्षा साधनांचे प्रदर्शन, सुरक्षा पोस्टर, घोषवाक्य, निबंध, प्रश्नमंजुषा आणि फायर ड्रिल स्पर्धा घेण्यात आल्या. सुरक्षा फेरी, आपत्कालीन प्रात्यक्षिके आदी कार्यक्रम राबविण्यात



आले. यासाठी रायगड जिल्हा औद्योगिक सुरक्षा व आरोग्य विभागाचे उपसंचालक अंकुश खेडाडे यांचे मार्गदर्शन लाभले. कंपनीचे मुख्य व्यवस्थापक विलास पाटील, सहव्यवस्थापक

सचिन प्रभू यांच्या नेतृत्वाखाली कंपनीच्या औद्योगिक सुरक्षा एचआर विभागाकडून पुढाकार घेऊन सर्व कर्मचारी व कामगाराना या सप्ताह निमित्ताने प्रशिक्षण देण्यात आले.